

မြန်မာ့အလင်း

၁၂၅၅ ခုနှစ်က တည်ထောင်သည်။ Established in 1914
Myanma Alinn Daily

ခိုက်ရန်ငြင်းခုန်မှု ပြေငြိမ်းနိုင်

ဤလောက၌ လူမိုက်တို့သည် ငါတို့သေကြလိမ့်မည် ဟု မသိကြကုန်။ ထိုမသိမှုကြောင့် ခိုက်ရန်ငြင်းခုန်မှု တို့သည် မပြေငြိမ်းနိုင်ကုန်။ ဤလောက၌ ပညာရှိတို့ သည် ငါတို့သေကြလိမ့်မည်ဟု သိကြကုန်၏။ ထိုသို့မူ ကြောင့် ခိုက်ရန်ငြင်းခုန်မှုတို့သည် ပြေငြိမ်းနိုင်ကုန်၏။
ခုဒ္ဒကနိကာယ် (ဓမ္မပဒ-၃၂၈)

၁၃၇၈ ခုနှစ်၊ နယုန်လပြည့်ကျော် ၉ ရက်

၂၀၁၆ ခုနှစ်၊ ဇွန် ၂၉ ရက်၊ ဗုဒ္ဓဟူးနေ့

အတွဲ (၅၅)၊ အမှတ် (၂၆၈)

နိုင်ငံတော်သမ္မတ ဦးထင်ကျော်ထံ ကိုရီးယားသမ္မတနိုင်ငံနှင့် နယူးဇီလန်နိုင်ငံ သံအမတ်ကြီးတို့ ခန့်အပ်လွှာများပေးအပ်

စာမျက်နှာ - ၃



နောင်မျိုးဆက်များအတွက် ထားခဲ့ရမည့် အကောင်းဆုံးအမွေအနှစ်ဆိုသည်မှာ ငြိမ်းချမ်းရေးဖြစ် မငြိမ်းချမ်းသည့်နိုင်ငံ တိုးတက်ဖို့ဆိုသည်မှာ မည်သို့မှမဖြစ်နိုင်၊ ညီညွတ်မှု ငြိမ်းချမ်းနိုင်မည်

နေပြည်တော် ၉ နံနက် ၂၈

“နောင်မျိုးဆက်တွေအတွက် ထားခဲ့ရမည့် အကောင်းဆုံးအမွေအနှစ်ဆိုတာ ငြိမ်းချမ်းရေးပါ။ ကျွန်မတို့နိုင်ငံဟာ ငြိမ်းချမ်းမှု တိုးတက်နိုင်မှာပါ။ မငြိမ်းချမ်းတဲ့နိုင်ငံဟာ တိုးတက်ဖို့ဆိုတာ ဘယ်လိုမှမဖြစ်နိုင်ပါဘူး။ ညီညွတ်မှု ငြိမ်းချမ်းနိုင်မှာပါ။ ဒါကြောင့်

ကျွန်မတို့က ညီညွတ်ရေးကို ရှာဖွေရမယ်။ ညီညွတ်ရေးကိုအခြေခံတဲ့ ငြိမ်းချမ်းရေးကို တည်ဆောက်ရမယ်” ဟု နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်က ပြောကြားလိုက်သည်။

စာမျက်နှာ ၄ ကော်လံ ၁



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် ငြိမ်းချမ်းရေးလုပ်ငန်းစဉ် ဦးဆောင်အဖွဲ့တို့ တွေ့ဆုံဆွေးနွေးစဉ်

ကောင်းမွန်သည့်အနာဂတ်ကိုထားရှိနိုင်ရန် ရည်ရွယ်ချက်ဖြင့် နယ်နိမိတ်တိုင်းတာရေးလုပ်ငန်းများစတင်ရန် သဘောတူညီ

နိုင်ငံတော်၏အတိုင်ပင်ခံပုဂ္ဂိုလ်၏ (၂၃-၆-၂၀၁၆) ရက်နေ့မှ (၂၅-၆-၂၀၁၆)ရက်နေ့အထိ ထိုင်းနိုင်ငံသို့သွားရောက်ခဲ့သော တရားဝင်ချစ်ကြည်ရေးခရီးစဉ်ဆိုင်ရာ သတင်းထုတ်ပြန်ချက်

၁။ ပြည်ထောင်စုသမ္မတမြန်မာနိုင်ငံတော်၊ နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် ထိုင်းနိုင်ငံဝန်ကြီးချုပ် ဝိုလ်ချုပ်ကြီး ပရာယုဒ်ချန်အိုချာ (ငြိမ်း)၏ ဖိတ်ကြားချက်အရ ၂၀၁၆ ခုနှစ်၊ ဇွန်လ ၂၃ ရက်နေ့မှ ၂၅ ရက်နေ့အထိ

ထိုင်းနိုင်ငံသို့ တရားဝင်ချစ်ကြည်ရေးခရီး သွားရောက်ခဲ့ပါသည်။ ခရီးစဉ်အတွင်း ထိုင်းနိုင်ငံဝန်ကြီးချုပ်နှင့် နှစ်နိုင်ငံ တွေ့ဆုံဆွေးနွေးပွဲကျင်းပခဲ့ပြီး၊ ထိုင်းနိုင်ငံရောက် မြန်မာရွှေ့ပြောင်းအလုပ်သမားများကိစ္စ၊ နှစ်နိုင်ငံနယ်စပ်ရှိ ဒုက္ခသည်စခန်းများမှ

မြန်မာနိုင်ငံသားများအား နေရပ်သို့ပြန်လည်ပို့ဆောင်ရေးကိစ္စ၊ နှစ်နိုင်ငံအကြား နယ်နိမိတ် ပြန်လည်တိုင်းတာရေးကိစ္စများအပေါ်အစီအစဉ် နှစ်နိုင်ငံ အကျိုးတူပူးပေါင်း ဆောင်ရွက်မည်ဖြစ်ကြောင်း သတင်းထုတ်ပြန်ခဲ့ပါသည်။

စာမျက်နှာ ၄ ကော်လံ ၁

မြန်မာ့ပြည်ထောင်စု ဝေဖွဲ့ခြင်းဆုံး “3G” အင်တာနက်ဝန်နှင့် အကောင်းဆုံးဝန်ဆောင်မှု

MECTel Anytime, Anywhere for Everybody

MECTel ငွေဖြည့်ကတ်များ ဝယ်လိုအား တိုးတက်မြှင့်မားလာမှုကြောင့် နိုင်ငံတဝှမ်းသို့ အလျင်မီ တိုးမြှင့် ဖြန့်ဖြူးရောင်းချလျက် ရှိကြောင်း အသိပေးအပ်ပါသည်။

MECTel မိုးဦးရာသီ Lucky Draw အစီအစဉ်အား ၂၀၁၆ ခုနှစ် ဇွန်လနှင့် ဇူလိုင်လတို့ထိ ထပ်မံပြုလုပ်သွားမည်ဖြစ်ပါသည်။ ဆုမဲများအဖြစ် Suzuki ERTIGA Brand New တားအဆင်(၁)စီး၊ ရွှေဝေါင်းပြားနှင့် အခြားဆုမဲပေါင်းများစွာ အပါအဝင် MECTel သုံးစွဲသူများအတွက် ကျေးဇူးတုံ့ပြန်သောအားဖြင့် မေလအတွင်းမှစ၍ ငွေဖြည့်သွင်းသူများနှင့် ရွှေဖေထွာအစီအစဉ်တွင် ပါဝင်သုံးစွဲသူများအားလုံး ကံစမ်းပေးသွားမည်ဖြစ်ကြောင်း သတင်းထုတ်ပြန်အပ်ပါသည်။

STARMART nine mile showroom - ဖုန်း ၀၉-၃၀၉၉၀၃၃၁/၃၀၉၉၀၃၃၂/၃၀၉၉၀၃၃၃ www.starmartninemileshowroom.com

ဖွံ့ဖြိုးတိုးတက်မှုအလားအလာကောင်းများနှင့် နိုင်ငံသူနိုင်ငံသားတို့၏တာဝန်

ကမ္ဘာ့ဘဏ်က မြန်မာနိုင်ငံဆိုင်ရာ အစီရင်ခံစာတစ်စောင် (OPENING FOR BUSINESS) အား ၂၀၁၆ ခုနှစ် ဇွန်လ ၂၇ ရက်နေ့၌ ထုတ်ပြန်ခဲ့ပါသည်။ ဤအစီရင်ခံစာအရ ကမ္ဘာ့ဘဏ်သည် မြန်မာနိုင်ငံအား ပြည်ပပို့ကုန်တိုးချဲ့တင်ပို့ရေး မဟာဗျူဟာဖြင့် ဒေသတွင်းနိုင်ငံများအပါအဝင် ကမ္ဘာ့နိုင်ငံများနှင့် အပြန်အလှန် ကုန်သွယ်မှုတိုးချဲ့ဆောင်ရွက်ရန် အကြံပြုထားပါသည်။ ကမ္ဘာ့ဘဏ်က မြန်မာနိုင်ငံသည် လက်ရှိအနေအထားထက် ပိုမိုမြင့်မားသော အရှိန်အဟုန်ဖြင့် တိုးတက်ရန် ကျယ်ပြန့်အားကောင်းသော အလားအလာများရှိနေသည်ကို အသိအမှတ်ပြုဖော်ပြထားပါသည်။ ဤနေရာ၌ ကမ္ဘာ့ဘဏ်က ရရှိလာသော ဖွံ့ဖြိုးတိုးတက်မှု၏ အသီးအပွင့်များအား ပြည်သူတစ်ရပ်လုံး ခံစားရရှိရေးအပေါ် လေးလေးနက်နက် မီးမောင်းထိုးတင်ပြထားသည်ကို ရည်ညွှန်းဖော်ပြလိုပါသည်။ အထူးသဖြင့် ဖွံ့ဖြိုးတိုးတက်မှု၏ အသီးအပွင့်များအား ကျေးလက်တောရွာများနှင့် ဖွံ့ဖြိုးမှုနိမ့်ကျလျက်ရှိသောဒေသများမှ ပြည်သူများ ခံစားရရှိနိုင်ရေးကို အရေးကြီးသော အခြေခံလိုအပ်ချက်အဖြစ် တင်ပြထားပါသည်။ ဤအခြေခံစီးပွားရေးလိုအပ်ချက်နှင့်အတူ ငြိမ်းချမ်းရေးလုပ်ငန်းစဉ်များ စဉ်ဆက်မပြတ်တိုးတက်ခိုင်မာရေးဟူသော အခြေခံနိုင်ငံရေး လိုအပ်ချက်ကိုပါ ပူးတွဲသုံးသပ်ဖော်ပြထားခြင်းသည် မြန်မာနိုင်ငံ၏အမျိုးသားရေး လိုအပ်ချက်အပေါ် ထင်ဟပ်ဖော်ဆောင်ထားခြင်းဖြစ်သည်ဟု ယူဆပါသည်။

မြန်မာနိုင်ငံ၏ ဖွံ့ဖြိုးမှုအလားအလာအပေါ် ကမ္ဘာ့ဘဏ်က “မြန်မာနိုင်ငံသည် ချမှတ်ထားသောရည်မှန်းချက်များအတိုင်း တိုင်းပြည်ထုတ်ကုန် စုစုပေါင်း (GDP) ဖွံ့ဖြိုးတိုးတက်မှုနှုန်းကို နှစ်စဉ် ၇ ဒသမ ၇ ရာခိုင်နှုန်း ထိန်းထားနိုင်ပါက ကိုးနှစ်၊ ဆယ်နှစ်အတွင်း တိုင်းပြည်ထုတ်ကုန်စုစုပေါင်း (GDP)သည် နှစ်ဆဖြစ်လာနိုင်သည်” ဟု သုံးသပ်ထားသည်မှာ အားတက်စရာဖြစ်ပါသည်။ ဤသို့သော ဖွံ့ဖြိုးတိုးတက်မှုနှုန်းသည် တရုတ်နိုင်ငံမှအပ ကျန်ကမ္ဘာ့နိုင်ငံများ၌ ဆုပ်ကိုင်ရရှိခဲ့ခြင်းမရှိသေးသော ဖွံ့ဖြိုးတိုးတက်မှုမျိုးဖြစ်ပါသည်။ သို့သော် ကမ္ဘာ့ဘဏ်က မြန်မာနိုင်ငံသည် ဤသို့သော ဖွံ့ဖြိုးတိုးတက်မှုနှုန်းကို ရရှိနိုင်သည်ဟု ယုံကြည်မှုရှိလှသော်လည်းကောင်း၊ မြန်မာနိုင်ငံက ကမ္ဘာ့လူဦးရေ၏ ၄၀ ရာခိုင်နှုန်းခန့် နေထိုင်လျက်ရှိသော နိုင်ငံတို့နှင့် နယ်နိမိတ်ချင်းထိစပ်နေသည်မှာ အရေးပါသောအားသာချက် တစ်ရပ်ဖြစ်သည်ဟု ကမ္ဘာ့ဘဏ်က မှတ်ချက်ပြုထားပါသည်။ ၂၀၀၅ ခုနှစ်မှ ၂၀၁၄ ခုနှစ်အထိ ကိုးနှစ်တာကာလအတွင်း မြန်မာနိုင်ငံ၏ ပြည်ပသို့ အထည်ချုပ်တင်ပို့မှုသည် သုံးဆတိုးတက်ခဲ့ပြီး ရန်ကုန်ဆိပ်ကမ်း ကုန်ပစ္စည်းအဝင်အထွက် ကိုင်တွယ်ထိန်းသိမ်းရမှုသည်လည်း လေးဆတိုးတက်ခဲ့ပါသည်။ ကမ္ဘာ့လူဦးရေချိန်းသွားလုပ်ငန်းသည်လည်း ၃၅ ရာခိုင်နှုန်းခန့် မြင့်မားတိုးတက်ခဲ့ပါသည်။

သို့သော် ကမ္ဘာ့ဘဏ်က မျှော်လင့်ထားသော ဖွံ့ဖြိုးတိုးတက်မှုနှုန်းမျိုးရရှိရန် မြန်မာနိုင်ငံအနေဖြင့် ရင်ဆိုင်ကြုံတွေ့ရလျက်ရှိသော အားနည်းချက်များကို လိုအပ်သလိုပြင်ဆင် ပြုပြင်ပြောင်းလဲရမည်ဖြစ်သကဲ့သို့ ချမှတ်သင့်ချမှတ်ထိုက်သည့် မူဝါဒများကိုလည်း ချမှတ်ရမည်ဖြစ်ပါသည်။ ကမ္ဘာ့ဘဏ်က မြန်မာနိုင်ငံ၌ ကုန်သွယ်စရိတ်မြင့်မားနေခြင်းကို အားနည်းချက်တစ်ရပ်အဖြစ် ထောက်ပြထားပါသည်။ ဤသို့ ကုန်သွယ်မှုစရိတ်မြင့်မားနေခြင်းသည် မြန်မာနိုင်ငံ၏ အခြေခံအဆောက်အအုံစွမ်းဆောင်ရည်နှင့် ဆက်စပ်နေပါသည်။ မြန်မာနိုင်ငံ၏ အခြေခံအဆောက်အအုံစွမ်းဆောင်ရည်သည် အာဆီယံနိုင်ငံများ၌ အနိမ့်ဆုံးဖြစ်ပါသည်။ အခြေခံအဆောက်အအုံများဆီရာ၌ အခြားအခြေခံအဆောက်အအုံ ကိစ္စရပ်များနှင့်အတူ ဆိပ်ကမ်းရောက် ကုန်ပစ္စည်းများအား အကောက်ခွန်ဆိုင်ရာ ကိစ္စရပ်များ ကိုင်တွယ်ရှင်းလင်းခြင်းပါဝင်သကဲ့သို့ ကုန်သွယ်မှုဆိုင်ရာ ဘဏ္ဍာရေးထောက်ပံ့မှုစနစ်တို့လည်း အကျိုးဝင်ပါဝင်နေပါသည်။ အရေးကြီးသည့်အချက်မှာ ကာလရှည်ကြာစွာကိုင်စွဲခဲ့သည့် သဘာဝသယံဇာတအပေါ် အမှီပြုသော စီးပွားရေးဖွံ့ဖြိုးမှုပုံစံသည် အသေးစား၊ အလတ်စား၊ စက်မှုကုန်ထုတ်လုပ်ငန်းများ၊ ဝန်ဆောင်မှုလုပ်ငန်းများနှင့် စဉ်ဆက်မပြတ် တိုးတက်နိုင်သော စိုက်ပျိုးရေးအခြေခံ စီးပွားရေးလုပ်ငန်းများအပေါ် အမှီပြုသော စီးပွားရေးဖွံ့ဖြိုးမှုပုံစံသို့ ပြောင်းလဲရန် ကမ္ဘာ့ဘဏ်က အကြံပြုထားခြင်းဖြစ်ပါသည်။ ကုန်သွယ်ရေးနှင့် ရင်းနှီးမြုပ်နှံမှုဆိုင်ရာ ကိစ္စရပ်များဆောင်ရွက်ရာ၌ လွယ်ကူချောမော လျင်မြန်သောလုပ်ငန်းစနစ်တို့ ချမှတ်အကောင်အထည်ဖော်ရန်ကိုလည်း ကမ္ဘာ့ဘဏ်က တိုက်တွန်းထားပါသည်။ စီးပွားရေးဆိုင်ရာလုပ်ငန်းရပ်များနှင့် ဆက်နွယ်ထိစပ်လျက်ရှိသော အစိုးရအဖွဲ့အစည်းတို့၏ စွမ်းဆောင်ရည်မြှင့်တင်ရေးကိုလည်း အလေးအနက်ထားဆောင်ရွက်ရန် ကမ္ဘာ့ဘဏ်က ထောက်ပြထားပါသည်။ ခြုံငုံတင်ပြရပါက မြန်မာနိုင်ငံအနေဖြင့် ဖြစ်ပေါ်လာနိုင်သော အလားအလာကောင်းများကို အပြည့်အဝ ဆုပ်ကိုင်ဖော်ဆောင်နိုင်ရန် ပြင်ဆင်သင့် ပြင်ဆင်ထိုက်သည်များကို ပြင်ဆင်ပြောင်းလဲရမည်ဖြစ်သကဲ့သို့ ချမှတ်သင့် ချမှတ်ထိုက်သည့် မူဝါဒများကိုလည်း ချမှတ်ရမည်ဖြစ်ပါသည်။ သို့ဖြစ်ပါ၍ တိုင်းရင်းသားပြည်သူထုတစ်ရပ်လုံးသည် ဖြစ်ပေါ်လာနိုင်သော အလားအလာကောင်းများအား နှလုံးသွင်း၍ ကျရာအခန်းကဏ္ဍမှ တက်ညီလက်ညီ ပူးပေါင်းပါဝင်ဆောင်ရွက်ကြရန် လေးစားစွာ တိုက်တွန်းနှိုးဆော်အပ်ပါသည်။



ထင်သန်သောပြုပြင်စရာ

လျှပ်စစ်ဓာတ်အားလှိုင်းကြိုးနှင့် ဓာတ်တိုင်အချို့ နွယ်သစ်ပင်များဖုံးအုပ်နေ

ရန်ကုန်မြို့တွင်း လျှပ်စစ်အန္တရာယ်မဖြစ်ပေါ်စေရန် ဓာတ်တိုင်များတွင်ရှိနေသော ရှုပ်ထွေးနေသည့် ကြိုးများရှင်းလင်းခြင်း၊ လျှပ်စစ်ဓာတ်ကြိုးများနှင့်မလွတ်ကင်းသော သစ်ပင် အကိုင်းအခက်များကို ခုတ်ထွင်ရှင်းလင်းခြင်းများ မြင်တွေ့နေရသည်။ သို့သော် ဘုရင့်နောင်ပွဲရုံနှင့် ကုန်တင်ယာဉ်ရပ်နားစခန်းဝင်း ရိုးကြီးချောင်း ပတ်လမ်းဘေးရှိ အဆောက်အအုံအဆောက်လုပ်သေးသော မြေကွက်လပ်ရှေ့အနီးရှိ ဓာတ်တိုင်၌ နွယ်သစ်ပင်များ ဖုံးအုပ်နေသည်ကို မြင်တွေ့ရသည်။ အဆိုပါဓာတ်တိုင် နေရာတွင် လျှပ်စစ်ဓာတ်အားလှိုင်းကြိုးများအပြင် တယ်လီဖုန်းလှိုင်းကြိုးများပါ မြင်တွေ့ရသည်။ ဓာတ်တိုင်အခြေတွင်လည်း ရေအိုင်ကြိုး၊ အမှိုက်ပုံနှင့် စီတန်းရပ်နားထားသော ကုန်တင်ယာဉ်တန်းမျိုးစုံပါ မြင်တွေ့ရသည်။ ယင်းဓာတ်တိုင်အနီးရှိ ထရပ်စဖော်မာ ခြံဝင်းတွင်လည်း အလားတူနွယ်သစ်ပင်များဖြင့် ဖုံးအုပ်နေသည်ကို မြင်တွေ့ရသည်။ အဆိုပါ ဘုရင့်နောင်ပွဲရုံဝင်းအတွင်းရှိ ရေအိုင်၊ အမှိုက်ပုံ၊ ရပ်နားကုန်ကား နွယ်သစ်ပင်များဖုံးလွှမ်းနေသော ဓာတ်တိုင်၊ ဓာတ်ကြိုး၊ ထရပ်စဖော်မာတို့ကို မြင်ကွင်းရှင်းရန်နှင့် လျှပ်စစ်အန္တရာယ်ကင်းဝေးရေးအတွက် ရှင်းလင်းပေးစေလိုကြောင်း လုပ်ငန်းလုပ်ကိုင်သူများက ပြောသည်။



ရွှေ၊ ငွေ၊ စက်သုံးဆီနှင့် နိုင်ငံတကာသုံး ငွေကြေးပေါက်ဈေးနှုန်း ၂၈-၆-၂၀၁၆ ခင်ရတနာ-စုစည်းသည်။

ရွှေဈေးနှုန်း (အောင်သဟာဓိ)			နိုင်ငံတကာသုံး ငွေကြေးပေါက်ဈေး (ပဟိုဘတ်)		
ရန်ကုန်	၁၆ ပဲရည်	တစ်ကျပ်သား ကျပ် ၈၁၆၀၀၀	အမေရိကန်	တစ်ဒေါ်လာ	၁၁၇၉.၀
ရန်ကုန်	၁၅ ပဲရည်	တစ်ကျပ်သား ကျပ် ၇၆၈၀၀	ဥရောပ	တစ်ယူရို	၁၃၁၇.၈
မန္တလေး	၁၆ ပဲရည်	တစ်ကျပ်သား ကျပ် ၈၁၅၈၀၀	စင်ကာပူ	တစ်ဒေါ်လာ	၈၅၆.၄၉
စက်သုံးဆီဈေးနှုန်း (တစ်လီတာဈေး) ရန်ကုန်			ထိုင်း	တစ်ဘတ်	၃၂.၈၄၈
ဒီဇယ်	၄၉၀ / ၅၂၀ ကျပ်		အိန္ဒိယ	တစ်ရူပီ	၁၇.၃၈၂
အောက်တိုန်း	၅၄၀ / ၅၅၀ ကျပ်		တရုတ်	တစ်ယွမ်	၁၇၈.၉၃
အောက်တိုန်း	၆၄၀ / ၇၆၀ ကျပ်		မလေးရှား	တစ်ရင်းဂစ်	၂၈၆.၉၀
ပရီမီယံဒီဇယ်	၅၃၀ / ၅၅၀ ကျပ်				

မြန်မာ့အလင်း

၁၂၇၅ ခုနှစ် က စာ ညှိ ထောင့် သ ညှိ။

Myanmar Alinn Daily

<ul style="list-style-type: none"> စာတည်းများချုပ် - အောင်နိုင်ဦး စာတည်းများ - ဝင်းရွှေ စာတည်း - ထိန်လင်း၊ မြင့်စိုး၊ ကြည်ဝင်း၊ ဝင်းကျော် သတင်းထောက်များ - မြင့်ဆွေ ထုတ်ဝေခြင်းအမှတ် - (၀၁၀၉၃) ပုံနှိပ်ခြင်းအမှတ် - (၀၀၈၇၇) 	<ul style="list-style-type: none"> စာတည်းများချုပ် - အောင်နိုင်ဦး စာတည်းများ - ဝင်းရွှေ စာတည်း - ထိန်လင်း၊ မြင့်စိုး၊ ကြည်ဝင်း၊ ဝင်းကျော် သတင်းထောက်များ - မြင့်ဆွေ ထုတ်ဝေခြင်းအမှတ် - (၀၁၀၉၃) ပုံနှိပ်ခြင်းအမှတ် - (၀၀၈၇၇)
---	---



နိုင်ငံတော်သမ္မတ ဦးထင်ကျော်ထံ ကိုရီးယားသမ္မတနိုင်ငံနှင့် နယူးဇီလန်နိုင်ငံ သံအမတ်ကြီးတို့ ခန့်အပ်လွှာများပေးအပ်

နေပြည်တော် ဇွန် ၂၈

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးထင်ကျော်ထံ ပြည်ထောင်စုသမ္မတမြန်မာနိုင်ငံတော်ဆိုင်ရာ ကိုရီးယားသမ္မတနိုင်ငံ သံအမတ်ကြီးအဖြစ်ခန့်အပ်ရန် သဘောတူညီပြီးဖြစ်သော သံအမတ်ကြီး မစ္စတာ ယူဂျယ်ဂျောင်းသည် ယနေ့ နံနက် ၁၀ နာရီတွင်လည်းကောင်း၊ နယူးဇီလန်နိုင်ငံ သံအမတ်ကြီးအဖြစ်ခန့်အပ်ရန် သဘောတူညီပြီးဖြစ်သော သံအမတ်ကြီး မစ္စတာ စတီဗင် မာရှယ်သည် ယနေ့ နံနက် ၁၀ နာရီခွဲတွင်လည်းကောင်း နေပြည်တော်ရှိ နိုင်ငံတော်သမ္မတအိမ်တော်၌ ၎င်းတို့၏ သံအမတ်ခန့်အပ်လွှာများကို ပေးအပ်ကြသည်။

အဆိုပါ သံအမတ်ခန့်အပ်လွှာပေးအပ်ပွဲအခမ်းအနားများသို့ နိုင်ငံခြားရေးဝန်ကြီးဌာန ဒုတိယဝန်ကြီး ဦးကျော်တင်နှင့် သံတမန်ရေးရာဦးစီးဌာန ညွှန်ကြားရေးမှူးချုပ် ဦးကိုကိုနိုင်တို့ တက်ရောက်ကြသည်။ (သတင်းစဉ်)

နိုင်ငံတော်သမ္မတ ဦးထင်ကျော်ထံ ပြည်ထောင်စုသမ္မတမြန်မာနိုင်ငံတော်ဆိုင်ရာ ကိုရီးယားသမ္မတနိုင်ငံ သံအမတ်ကြီး မစ္စတာ ယူဂျယ်ဂျောင်း ၎င်း၏သံအမတ်ခန့်အပ်လွှာ ပေးအပ်စဉ်

ဘင်းမိစတက်၏ ဒေသအတွင်း လွတ်လပ်သောကုန်သွယ်မှုဧရိယာထူထောင်နိုင်ရေး ဆွေးနွေး

နေပြည်တော် ဇွန် ၂၈

ပြည်ထောင်စုသမ္မတမြန်မာနိုင်ငံတော် ဒုတိယသမ္မတဦးမြင့်ဆွေသည် ဘင်္ဂလားဒေ့ရှ်နိုင်ငံ ဒါကာမြို့အခြေစိုက် ဘင်းမိစတက်မှ အတွင်းရေးမှူးချုပ် မစ္စတာ ဆူမစ် နာကန် ဒလာဦးဆောင်သောကိုယ်စားလှယ်အဖွဲ့အား ယနေ့ မွန်းလွဲ ၃ နာရီတွင် နေပြည်တော်ရှိ နိုင်ငံတော်သမ္မတအိမ်တော် သံတမန်ဆောင်ရွက်ခန်းမ၌ လက်ခံတွေ့ဆုံသည်။ (ယာပုံ)

ထိုသို့တွေ့ဆုံရာတွင် ဘင်းမိစတက်၏ ဒေသအတွင်းလွတ်လပ်သောကုန်သွယ်မှု ဧရိယာထူထောင်နိုင်ရေး၊ အဖွဲ့ဝင်နိုင်ငံများမှ ပြည်သူများအကြား ချစ်ကြည်ရင်းနှီးမှု တိုးမြှင့်ရေး၊ အဖွဲ့ဝင်နိုင်ငံများအကြား ဆက်သွယ်ရေးလမ်းကြောင်းများ ပိုမိုဖွံ့ဖြိုး တိုးတက်ရေးနှင့် ဘင်းမိစတက်ဒေသအတွင်း မြန်မာနိုင်ငံပါဝင်မှုအခန်းကဏ္ဍကို မြှင့်တင်ရေးတို့နှင့်စပ်လျဉ်း၍ ဆွေးနွေးကြသည်။

တွေ့ဆုံပွဲသို့ နိုင်ငံခြားရေးဝန်ကြီးဌာန ဒုတိယဝန်ကြီးဦးကျော်တင်၊ ပြည်ထဲရေးဝန်ကြီးဌာန ဒုတိယဝန်ကြီး ပိုလ်ချုပ်အောင်စို၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဒုတိယဝန်ကြီး ဒေါက်တာထွန်းဝင်းနှင့် ဌာနဆိုင်ရာတာဝန်ရှိသူများ တက်ရောက်ကြသည်။ (သတင်းစဉ်)



မူးယစ်ဆေးဝါးပြဿနာအား ထိရောက်စွာထိန်းချုပ်နိုင်ရေး မူးယစ်ဆေးဝါးထိန်းချုပ်ရေးမူဝါဒများ ရှင်းလင်းဆွေးနွေး

နေပြည်တော် ဇွန် ၂၈

နေပြည်တော်ရှိ သင်္ဘောတပ် Grand Ball Room (1) ၌ ဇွန် ၂၇ ရက် မွန်းလွဲ ၂ နာရီက မူးယစ်ဆေးဝါးအဖွဲ့အတွင်းရေးမှူး မြန်မာနိုင်ငံရဲတပ်ဖွဲ့ချုပ် ချစ်မြတ်ဇော်ဝင်း ဦးဆောင်၍ မူးယစ်ဆေးဝါးပြဿနာအား ထိရောက်စွာထိန်းချုပ်နိုင်ရေး မူးယစ်ဆေးဝါးထိန်းချုပ်ရေးမူဝါဒများ ရှင်းလင်းဆွေးနွေးပွဲကျင်းပခဲ့သည်။

ဆွေးနွေးပွဲတွင် UNODC မှ အရှေ့တောင်အာရှနှင့် ပစိဖိတ်ဒေသဆိုင်ရာ ကိုယ်စားလှယ် Mr. Jeremy Douglas က ပဏာမမိတ်ဆက်အမှာစကား ပြောကြားသည်။

ယင်းနောက် မူးယစ်ဆေးဝါးနှင့် စိတ်ကို ပြောင်းလဲစေသောဆေးဝါးများ

အန္တရာယ် တားဆီးကာကွယ်ရေးဖော်ပြချက် အတွင်းရေးမှူး၊ မြန်မာနိုင်ငံရဲတပ်ဖွဲ့ချုပ် ချစ်မြတ်ဇော်ဝင်းက မူးယစ်ဆေးဝါးပြဿနာကို ကိုင်တွယ်ဖြေရှင်းရာမှာ တားဆီးနှိမ်နင်းရေးနှင့် တရားစီရင်ရေးမဟာဗျူဟာတစ်ခုတည်းကိုသာ အသုံးပြု၍ မရဘဲ အခြားစီးပွားရေး၊ လူမှုရေး၊ ကျန်းမာရေးကဏ္ဍများကိုပါ ထည့်သွင်း ရေးဆွဲရန် လိုအပ်လာကြောင်း။

၂၀၁၆ ခုနှစ် ဧပြီလမှာ ကမ္ဘာ့မူးယစ်ဆေးဝါးပြဿနာဆိုင်ရာ ကုလသမဂ္ဂ အထူးအစည်းအဝေးတစ်ရပ်ကို ကျင်းပခဲ့ပြီး ဘက်ပေါင်းစုံချဉ်းကပ်မှုများ ပါဝင်တဲ့ မူးယစ်ဆေးဝါးမူဝါဒများ ရေးဆွဲနိုင်ရေး လုပ်ငန်းအကြံပြုချက်များကို ချမှတ်နိုင်ခဲ့ပါကြောင်း၊ မူးယစ်ဖဟိုအဖွဲ့အနေနဲ့ ကုလသမဂ္ဂလုပ်ငန်း အကြံပြုချက်များနဲ့

အညီ မူးယစ်ဆေးဝါးထိန်းချုပ်ရေးမူဝါဒ သစ်တစ်ရပ်ထွက်လာရေး ဆောင်ရွက်သွားရန် စီစဉ်လျက်ရှိကြောင်း၊ ယနေ့ ရှင်းလင်းပွဲကို UNODC နှင့်ပူးပေါင်း၍ ကမ္ဘာ့နိုင်ငံများ၏ မူးယစ်ဆေးဝါးအခြေအနေ၊ ဖြေရှင်းပုံနည်းလမ်းများ၊ အတွေ့အကြုံနှင့် သင်ခန်းစာများကို လွှတ်တော်ကိုယ်စားလှယ်ကြီးများအား ပိုမိုသိရှိနားလည်သဘောပေါက်လာစေရန် နှင့် မြန်မာနိုင်ငံ၏မူးယစ်ဆေးဝါး ပြဿနာအား တုံ့ပြန်ဆောင်ရွက်နေမှုများအပေါ် အကြံပြုချက်များ တောင်းခံလိုသည့် အတွက် စီစဉ်ကျင်းပရခြင်းဖြစ်ကြောင်း ဖြင့် ပြောကြားသွားသည်။

ဆက်လက်၍ ပြည်ထောင်စုလွှတ်တော်၊ ဥပဒေကြမ်းပူးပေါင်းကော်မတီအတွင်းရေးမှူး၊ ဒေါက်တာ

မြတ်ဗြဟ္မစိုးနှင့် ကုလသမဂ္ဂ၏ဒေသကိုယ်စားလှယ်တို့က အမှာစကား ပြောကြားသည်။

UNODC မှ Mr. Jeremy Douglas က မူးယစ်ဆေးဝါးထိန်းချုပ်ရေးမူဝါဒဆိုင်ရာများအား ရှင်းလင်းတင်ပြခြင်း၊ မူးယစ်ဆေးဝါးတားဆီးနှိမ်နင်းရေးရဲတပ်ဖွဲ့၊ စီမံကိန်းဌာနမှူး၊ ရဲမှူးကြီး ဇော်လင်းထွန်းက နိုင်ငံတကာ မူးယစ်ဆေးဝါးမူဝါဒများနှင့် မြန်မာနိုင်ငံ၏ မူးယစ်ဆေးဝါးထိန်းချုပ်မှု အခြေအနေများအား ရှင်းလင်းတင်ပြခြင်းများ ဆောင်ရွက်ခဲ့ကာ တက်ရောက်လာသည့် လွှတ်တော်ကိုယ်စားလှယ်များက မူးယစ်ဆေးဝါးထိန်းချုပ်ရေးနှင့် ပတ်သက်၍ အပြန်အလှန် အကြံပြုဆွေးနွေးခဲ့ကြကြောင်း သတင်းရရှိသည်။ (သတင်းစဉ်)

စုပေါင်းသွေးလှူဒါန်းပွဲ ကျင်းပမည်

ရန်ကုန် ဇွန် ၂၈

ရွှေပါရမီတောရ ဆရာတော် အရှင်ဆန္ဒာဓိကနှင့် တပည့်ဒါယကာ၊ ဒါယိကာမများ၏ (၃၄) ကြိမ်မြောက် ဒါနဥပပါရမီ စုပေါင်းသွေးလှူဒါန်းပွဲကို ဇူလိုင် ၃ ရက် (တနင်္ဂနွေနေ့) နံနက် ၈ နာရီမှ မွန်းလွဲ ၂ နာရီထိ ရန်ကုန်မြို့ ပြည်သူ့ဆေးရုံကြီး အမျိုးသားသွေးဌာန၌ ကျင်းပမည် ဖြစ်သည်။

သွေးအမျိုးအစားခွဲခြားရန်၊ သွေးလှူဒါန်းရန်၊ သင့်မသင့် ကျန်းမာရေးစစ်ဆေးရန် အတွက် စေတနာအလျောက် သွေးလှူဒါန်းရန် ကြိုတင်စာရင်းပေးသွင်းထားသူများ အချိန်မီရောက်ရှိကြရန်လိုကြောင်း အသိပေးနှိုးဆော်ထားသည်။

ကိုချစ်

နယ်လှည့်တိုင်းရင်းဆေးကုသမှု ကွင်းဆင်းဆောင်ရွက်

ဟားခါး ဇွန် ၂၈

တိုင်းရင်းဆေးပညာဦးစီးဌာန၏ ညွှန်ကြားမှုနှင့်အတူ ရက် ၁၀၀ စီမံချက်နှင့်အညီ တိုင်းရင်းဆေးပညာဖြင့် ဒေသခံတိုင်းရင်းသားပြည်သူများ၏ ကျန်းမာရေးစောင့်ရှောက်မှုကို ဟားခါးမြို့နယ် ဆရာကျေးရွာ၌ ဇွန် ၂၆ ရက် ၂၇ ရက်အထိ နှစ်ရက်ကြာ ကွင်းဆင်းကုသဆောင်ရွက်ခဲ့ကြောင်း သိရသည်။

ထိုသို့ ကွင်းဆင်းကုသဆောင်ရွက်ရာ၌ ချင်းပြည်နယ်တိုင်းရင်းဆေးပညာဦးစီးဌာနမှ ဒုတိယတိုင်းရင်း ဆေးမှူးဒေါ်အိယာန်လှေးခေါင်းဆောင်သော ဝန်ထမ်းသုံးဦးအဖွဲ့တို့က တိုင်းရင်းဆေးပညာအကြောင်းသိကောင်းစရာများကို ဟောပြောခြင်း၊ လူနာ ၆၀ တို့အား တိုင်းရင်းဆေးပညာဖြင့် အခမဲ့ကုသပေးခြင်းတို့ကို မွန်းလွဲ ၂ နာရီမှ ညနေ ၄ နာရီခွဲအထိ ဆောင်ရွက်ပေးခဲ့ကြောင်း သိရသည်။ (ခရိုင် ပြန်/ဆက်)

တိုင်းဒေသကြီး/ပြည်နယ်အလိုက် မိုးရွာနိုင်မည့် အခြေအနေ

နေပြည်တော် ဇွန် ၂၈ မိုးလေဝသနှင့် ဇလဗေဒညွှန်ကြားမှုဦးစီးဌာနထုတ်ပြန်ချက်အရ ကချင်ပြည်နယ်နှင့် စစ်ကိုင်းတိုင်းဒေသကြီးအထက်ပိုင်းတို့တွင် နေရာစိပ်စိပ် မိုးထစ်ချွန်းရွာပြီး နေရာကွက်၍ မိုးကြီးနိုင်သည်။ တနင်္သာရီတိုင်းဒေသကြီးတွင် နေရာအနှံ့အပြား မိုးထစ်ချွန်းရွာပြီး နေရာကွက်၍ မိုးကြီးနိုင်သည်။ ကျန်တိုင်းဒေသကြီးနှင့် ပြည်နယ်တို့တွင် နေရာစိပ်စိပ်မှ နေရာကွက်၍ နေရာအနှံ့အပြား မိုးထစ်ချွန်းရွာမည်ဖြစ်သည်။ ရွာရန် ရာနန်းပြည့်ဖြစ်သည်။ (မြန်မာ့အလင်း)

ပြည်သူ့လွှတ်တော်ဥက္ကဋ္ဌ ဦးဝင်းမြင့် ကိုရီးယားသမ္မတနိုင်ငံ သံအမတ်ကြီးအား လက်ခံတွေ့ဆုံ

နေပြည်တော် ဇွန် ၂၈

ပြည်သူ့လွှတ်တော်ဥက္ကဋ္ဌ ဦးဝင်းမြင့်သည် မြန်မာနိုင်ငံဆိုင်ရာ ကိုရီးယားသမ္မတနိုင်ငံ သံအမတ်ကြီး မစ္စတာ ယူဂျယ်ဂျောင်းအား ယနေ့ မွန်းလွဲ ၂ နာရီတွင် နေပြည်တော်ရှိ လွှတ်တော်အဆောက်အအုံ ပြည်သူ့လွှတ်တော်ဧည့်ခန်းမ၌ လက်ခံတွေ့ဆုံသည်။ (အောက်ပုံ)

ထိုသို့တွေ့ဆုံရာတွင် ပြည်သူ့လွှတ်တော်ရုံးမှ တာဝန်ရှိသူများ တက်ရောက်ခဲ့ကြသည်။ (သတင်းစဉ်)



မြန်မာ-ကိုရီးယား ချစ်ကြည်ရင်းနှီးမှု ပိုမိုခိုင်မာစေရေး စီးပွားရေးကဏ္ဍဖွံ့ဖြိုးတိုးတက်ရေးကိစ္စရပ်များ ဆွေးနွေး

နေပြည်တော် ဇွန် ၂၈

ပြည်ထောင်စုလွှတ်တော်နာယက အမျိုးသားလွှတ်တော်ဥက္ကဋ္ဌ မန်းဝင်းခိုင်သည် မြန်မာနိုင်ငံဆိုင်ရာ ကိုရီးယားသမ္မတနိုင်ငံ သံအမတ်ကြီး မစ္စတာ ယူဂျယ်ဂျောင်းအား ယနေ့ မွန်းလွဲ ၂ နာရီတွင် နေပြည်တော်ရှိ အမျိုးသားလွှတ်တော် ဧည့်ခန်းမဆောင်၌ လက်ခံတွေ့ဆုံပြီး နှစ်နိုင်ငံချစ်ကြည်ရင်းနှီးမှု ပိုမိုခိုင်မာစေရေး၊ စီးပွားရေးကဏ္ဍ ဖွံ့ဖြိုးတိုးတက်ရေး၊ လူသားအရင်းအမြစ် ဖွံ့ဖြိုးတိုးတက်ရေးဆိုင်ရာ ကိစ္စရပ်များနှင့် စပ်လျဉ်း၍ ဆွေးနွေးကြသည်။ (အပေါ်ပုံ)

(သတင်းစဉ်)

NCA လက်မှတ်မထိုးရသေးသည့်အဖွဲ့များပါဝင်ရေးနှင့် ပြည်ထောင်စုငြိမ်းချမ်းရေးညီလာခံ ၂၁ ရာစု-ပင်လုံကို ဩဂုတ်လအတွင်းကျင်းပနိုင်ရေး အဓိကဆွေးနွေး

မေး/ရေး - ညီနိုင်ဟန်၊ သတင်းဓာတ်ပုံ - ရွှေကိုလေး

နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် ငြိမ်းချမ်းရေးလုပ်ငန်းစဉ် ဦးဆောင်အဖွဲ့ (PPST) တို့သည် ယနေ့ နံနက် ၁၀ နာရီက နေပြည်တော်တွင် တွေ့ဆုံဆွေးနွေးကြသည်။ ထိုသို့ နိုင်ငံတော်၏ အတိုင်ပင်ခံပုဂ္ဂိုလ် ပါဝင်သော အစိုးရအဖွဲ့နှင့် PPST တွေ့ဆုံဆွေးနွေးမှုသည် ပထမဆုံးအကြိမ် တွေ့ဆုံမှုဖြစ်သော်လည်း နားလည်မှုရှိသော၊ ဖွင့်လင်းမှုရှိသော အပြန်အလှန် ဆွေးနွေးမှုများဖြင့် ရလဒ်ကောင်းများ ရရှိခဲ့သည်ဟု ဆွေးနွေးပွဲမှတစ်ဆင့် သိရှိရသည်။ ငြိမ်းချမ်းရေးဖြစ်စဉ်အတွက် ဆွေးနွေးခဲ့သည့် ဆွေးနွေးပွဲအပေါ် နှစ်ဖက်ပါဝင် ဆွေးနွေးကြသူများက ဤသို့ ပြောကြားကြသည်။

ဦးဇော်ဌေး(သမ္မတရုံးပြောရေးဆိုခွင့်ရှိသူ) ပြည်ထောင်စုငြိမ်းချမ်းရေးညီလာခံ ၂၁ ရာစု ပင်လုံ အကြိုပြင်ဆင်ရေးကော်မတီဝင်

ဒီနေ့ ဆွေးနွေးပွဲကတော့ NCA လက်မှတ်ရေးထိုးပြီးသား တိုင်းရင်းသား လက်နက်ကိုင်အဖွဲ့အစည်း(၈)ဖွဲ့ရှိတယ်။ သူတို့ အနေနဲ့ NLD အစိုးရတက်လာရင် ဆွေးနွေးဖို့ဆိုပြီးတော့ PPST ဆိုတာထွေးတာရှိတယ်။ ဒီနေ့လတာ PPST အဖွဲ့ပါ။ အလားတူ တစ်ချိန်တည်းမှာပဲ လက်မှတ်ရေးထိုးရသေးတဲ့ တိုင်းရင်းသားလက်နက်ကိုင် အဖွဲ့အစည်းတွေနဲ့လည်း မူဝါဒပိုင်း အရ ဆွေးနွေးသွားဖို့ပါ။ အဲဒီတော့ သူတို့က အစိုးရနဲ့လည်း ဆွေးနွေးမယ်။ လက်မှတ်ရေးထိုးရသေးတဲ့ အဖွဲ့တွေနဲ့လည်း ဆွေးနွေးမယ်။ အဲဒီအတွက် ဖွဲ့စည်းထားတာဖြစ်တယ်။ နောက် နိုင်ငံတော်၏ အတိုင်ပင်ခံပုဂ္ဂိုလ်နဲ့လည်း တွေ့ဆုံ တောင်းထားပါတယ်။ နိုင်ငံတော်၏ အတိုင်ပင်ခံပုဂ္ဂိုလ်ကတော့ ၂၁ ရာစုပင်လုံနဲ့ ပတ်သက်တဲ့ မူဝါဒတွေ၊ မျှော်မှန်းချက်တွေ၊ လုပ်ဆောင်သွားမယ့် လုပ်ငန်းစဉ်တွေ အသေးစိတ်ကို ရှင်းပြ ပါတယ်။ ဟိုဘက်ကလည်း မကျေလည်တာတွေ သူတို့သိချင်တာ တွေနဲ့ ဝိဝါဒကွဲပြားနေတာကို မေးတာဖြစ်ပါတယ်။ အဓိကမူဝါဒကတော့ ၂၁ ရာစု ပင်လုံဆိုတာ ဘာတွက် ပေါ့။ ပင်လုံနဲ့ ပတ်သက်လို့က ဝိဝါဒကွဲနေပါတယ်။ ဗိုလ်ချုပ် အောင်ဆန်းလုပ်ခဲ့တဲ့ ပင်လုံမှာ လွတ်လပ်ရေးရဖို့လုပ်ခဲ့တယ်။ ပင်လုံမှာ စာချုပ်ရှိတယ်။ ကတိကဝတ်ရှိတယ်။ နောက် ပင်လုံရဲ့ စိတ်ဓာတ်ရှိတယ်။ အဲဒီအပေါ်မှာမှ ဒေါ်အောင်ဆန်းစုကြည် လုပ်ချင်တဲ့ ၂၁ ရာစုပင်လုံက ဘယ်လို ပင်လုံမျိုးလဲပေါ့။ ဒါတွေကို ဒေါ်အောင်ဆန်းစုကြည်က အသေးစိတ်ရှင်းပြတယ်။ သူ့မျှော်မှန်း ထားတဲ့ ပင်လုံပေါ့။ ဗိုလ်ချုပ်အောင်ဆန်းလက်ထက်မှာ လုပ်ခဲ့တဲ့ ပထမဆုံး ပင်လုံ။ ခုဟာကတော့ ငြိမ်းချမ်းရေးနဲ့ အမျိုးသားပြန်လည် သင့်မြတ်ရေးအတွက် လုပ်တဲ့ ၂၁ ရာစု ပင်လုံပေါ့။ ဒီအပေါ်မှာ လည်း တိုင်းရင်းသားခေါင်းဆောင်တွေက အပြည့်အဝ ထောက်ခံ ပါတယ်။ ဒေါ်အောင်ဆန်းစုကြည် လုပ်မယ့် ရည်မှန်းချက်တွေ၊ သူလုပ်မယ့် လုပ်ငန်းစဉ်တွေအားလုံးကို သဘောတူပါတယ်။ နောက် အသေးစိတ်ကတော့ ညီလာခံမလုပ်ခင်မှာ ညီလာခံ အတွက် အကြိုပြင်ဆင်တဲ့ ညီလာခံတစ်ရပ်လုပ်မယ်။ အဲဒါကို လည်း တိုင်းရင်းသားခေါင်းဆောင်တွေနဲ့ ရက်စွဲကို ညှိနှိုင်း တယ်။ အဲဒါကို အကြမ်းအားဖြင့်လည်း အတည်ပြုတယ်။ နောက်တစ်ချက်ကတော့ လက်မှတ်ထိုးပြီးသားအဖွဲ့တွေနဲ့ နိုင်ငံရေးဆွေးနွေးမှု မူဘောင်ကို ပြန်ပြီးသုံးသပ်နေတယ်။ သုံးသပ်လို့မပြီးခင်မှာ လက်မှတ်ရေးထိုးရသေးတဲ့ အဖွဲ့တွေနဲ့

လက်ရှိ ဆွေးနွေးနေတဲ့ဟာတွေကို ဒေါက်တာ တင်မျိုးဝင်း တို့ဘက်က ရှင်းပြတယ်။ နောက်ပြီး လက်မှတ်ထိုးရသေးတဲ့ အဖွဲ့တွေ ပါဝင်လာနိုင်ဖို့ ရှင်းပြတယ်။ ပြီးရင် ဒီနှစ်ခုကို ပေါင်းပြီး တော့ ၂၁ ရာစု ပင်လုံညီလာခံကို ဩဂုတ်လ နောက်ဆုံးပတ် ထက် နောက်မကျစေဘဲ ကျင်းပဖို့ကို ဒီနေ့ဆုံးဖြတ်လိုက်ပါတယ်။ တိုင်းရင်းသားတွေဘက်က စိုးရိမ်မှုကတော့ နံပါတ်တစ် အချက်အနေနဲ့ ဘာရှိလဲဆိုတော့ NCA အရ သွားနေတဲ့ သဘောတူညီချက်တွေရှိတယ်။ အဲဒါနဲ့ ခု အသစ်ပေါ်လာတဲ့ ၂၁ ရာစုပင်လုံနဲ့ မတူဘူးလား။ အသစ်လုပ်မှာလား။ ဒါမျိုးတွေကို မေးပါတယ်။ ဒေါ်အောင်ဆန်းစုကြည်ပြောတာက NCA ကို အခြေခံပြီးတော့ပဲ လက်မှတ်ထိုးရသေးတဲ့ တိုင်းရင်းသား အဖွဲ့တွေပါလာအောင် ဟိုဘက်ကလည်းကူညီ၊ အစိုးရဘက်က လည်း လုပ်သွားမယ်ပေါ့။ ဒါတွေကို ဒီနေ့ ညှိတာဖြစ်ပါတယ်။ အကြမ်းဖျင်းပြောရရင်တော့ ခုထို မိုင်းလားအဖွဲ့နဲ့ ထိတွေ့ ဆက်ဆံပြီးပြီ။ နောက် ချင်းမိုင် UNFC အဖွဲ့နဲ့ ထိတွေ့ဆက်ဆံ ပြီးပြီ။ လာမယ့်ရက်ပိုင်းအတွင်းမှာ အဲဒီအဖွဲ့တွေ နေပြည်တော် လာပြီး ဆွေးနွေးဖို့ရှိပါတယ်။ ကံအားလျော်စွာပဲ မြောက်ပိုင်း မိုင်းလားခရီးစဉ်မှာ AA၊ MNDAA၊ TNLA ဒီသုံးဖွဲ့နဲ့ ပတ်သက်လို့လည်း ဆွေးနွေးမှုတွေရှိခဲ့တယ်။ ရှိခဲ့တဲ့ အပေါ်မှာ လည်း ဒေါက်တာတင်မျိုးဝင်းရဲ့ တင်ပြချက်အရ အကြမ်းအား ဖြင့်တော့ ကျေနပ်အားရစရာကောင်းပါတယ်။ အသေးစိတ်က တော့ သူတို့အဖွဲ့တွေ ရန်ကုန်ကို လာပါလိမ့်မယ်။ လာတဲ့အချိန် မှာ နိုင်ငံတော်၏ အတိုင်ပင်ခံပုဂ္ဂိုလ်နဲ့တွေ့ဖို့ကို ကျွန်တော်တို့ လုပ်နေပါတယ်။ အဲဒီအပေါ်မှာ ဆွေးနွေးမှုရလဒ်ပေါ်မှာ မူတည်ပြီး တော့ ၂၁ ရာစုပင်လုံမှာ သူတို့ ဘယ်လိုပုံစံနဲ့ ပါဝင်လာနိုင်မလဲ ဒါကိုဆက်လုပ်သွားမှာဖြစ်ပါတယ်။ နောက်တစ်ချက်က ဒုတိယဗိုလ်ချုပ်ကြီး ရာပြည့်ဦးဆောင် တဲ့ အဖွဲ့ပေါ့။ သူတို့က လက်မှတ်ထိုးပြီးသား အဖွဲ့(၈)ဖွဲ့နဲ့ ဆွေးနွေးနေပါတယ်။ ဆွေးနွေးနေတဲ့အခါ နိုင်ငံရေးဆွေးနွေးမှု မူဘောင်ကို ပြန်သုံးသပ်နေပါတယ်။ ဒါကိုပြင်ဖို့တော့ မလုပ်သေး ဘူး။ ဘာလို့မလုပ်လဲဆိုတော့ လက်မှတ်ထိုးရသေးတဲ့အဖွဲ့ တွေ ပါလာပြီး ဒါကိုပိုင်းထိုင်ပြီးတော့ ပြန်သုံးသပ်မယ်။ ဆက် လုပ်မယ်။ ငြိမ်းချမ်းရေးလုပ်ငန်းစဉ်မှာ ပါလာဖို့ ဒါကို လုပ်နေတာ ဖြစ်ပါတယ်။ ခုသွားမှာက ခွဲထွက်ခွင့်မပါဘဲ ပင်လုံစိတ်ဓာတ်၊ ပင်လုံ သဘောတူညီချက် အဲဒီအပေါ်မှာ အခြေခံတဲ့ ပင်လုံညီလာခံပေါ့။ လက်မှတ်ထိုးရသေးတဲ့ တိုင်းရင်းသားအဖွဲ့တွေ ဘယ်လိုပုံစံနဲ့ ပါလာမလဲဆိုတော့ ကျွန်တော်တို့က သူတို့အတွက် အဆင့်ဆင့် ပေါ့။ ဒီကနေ နိုင်ငံရေးမူဘောင်ကို ပြန်သုံးသပ်နေတယ်ဆိုတာ



ဦးဇော်ဌေး၊ ဒေါ်ဇော်မြရာဇာလင်း၊ ခွန်ဥက္ကာ

သူတို့ကိုစောင့်နေတာပါ။ ဘာကြောင့် စောင့်နေလဲဆိုတော့ သူတို့ပါလာပြီး သူတို့ကိုယ်တိုင် ဒါကိုဆွေးနွေးမယ်။ သူတို့ ကိုယ်တိုင် ပြင်ဆင်မယ်ဆိုတဲ့ ဟာတွေဖြစ်လာအောင် စောင့်နေ တာပါ။ ဒီမူဘောင်သုံးသပ်တဲ့အဆင့်မှာ သူတို့ပါလာမယ်။ ပြီးရင်တော့ ညီလာခံမှာ ပါလာမယ်လို့ မျှော်လင့်ပြီးတော့ လုပ်နေ တာပါ။ လက်ရှိ တိုင်းရင်းသားတွေအားလုံးက ခွဲထွက်မယ်ဆိုတာ ကို ဘယ်သူမှမပြောဘူး။ အရင်က ဖက်ဒရယ်ဆိုတာနဲ့ ခွဲထွက် မယ်။ တိုင်းပြည်ကွဲမယ်လို့ ယူဆတယ်။ သို့သော် ကမ္ဘာ့နိုင်ငံ တွေမှာ ဖက်ဒရယ်ဆိုတာအများကြီးရှိတယ်။ ဒီနေ့ပြောနေတဲ့ ဖက်ဒရယ်ဆိုတာက တိုင်းပြည်ကို ပိုပြီးခိုင်မာအောင်၊ ခွဲထွက် မသွားအောင် မခွဲထွက်ချင်တဲ့ အခြေအနေဖြစ်အောင်ကို လုပ်ဖို့ ပါ။ အဲဒီဟာက အန္တိမရည်မှန်းချက်ပါ။ ဒေါ်ဇော်မြရာဇာလင်း ရခိုင်ပြည်လွတ်မြောက်ရေးပါတီ အနာဂတ်တစ်ချိန်ချိန်မှာ ဖွံ့ဖြိုးတိုးတက်ရေးလုပ်ငန်းတွေ ကို NCA စာချုပ်မှာပါတဲ့အတိုင်း ကျွန်မတို့လုပ်သွားမယ်ဆိုရင် အစိုးရက ဘယ်လောက်အထိ လမ်းဖွင့်ပေးနိုင်မလဲ။ အဲဒါတွေကို အကောင်းဆုံးလမ်းဖွင့်ပေးဖို့နဲ့ အကောင်းဆုံး ညှိနှိုင်းတိုင်ပင် ပေးဖို့ ကျွန်မတို့ဘက်က ဆွေးနွေးသွားတာ ရှိပါတယ်။ UPC မှာ အားလုံးပါဝင်ရေးကို အဓိကထားပြီး ဆွေးနွေး ခဲ့ပါတယ်။ နိုင်ငံတော်၏ အတိုင်ပင်ခံပုဂ္ဂိုလ်ကြီးကလည်း အားလုံး ပါဝင်ရေးကို အဓိကထားပြီးမှ လုပ်သွားဖို့ဆိုတဲ့ ဆန္ဒရှိကြောင်း ကို ကျွန်မတို့ကို အကျယ်တဝင့်ရှင်းပြပါတယ်။ ဒါပေမယ့် ကျွန်မ တို့ တိုင်းရင်းသားခေါင်းဆောင်တွေဘက်က NCA စာချုပ်မှာပါ တဲ့အတိုင်း အားလုံးပါဝင်ရေးဆိုတာ ဘယ်နိုင်ငံရေးပါတီ အဖွဲ့ အစည်းမှ UPC ညီလာခံကြီးကို မတက်ရဆိုတာမျိုး မရှိဖို့ပါ။ တိုင်းရင်းသားခေါင်းဆောင်တွေဘက်ကလည်း ပြောကြ တာရှိတယ်။ လက်မှတ်ထိုးရသေးတဲ့ အဖွဲ့အစည်းတွေ ဘယ်လို ပါဝင်လာမလဲဆိုပြီး စဉ်းစားချက်တွေရှိသလို မြောက်ပိုင်းမှာ ရှိနေတဲ့ အဖွဲ့အစည်းတွေနဲ့လည်း အကောင်းဆုံးညှိနှိုင်းတိုင်ပင် နေတာ ရှိတယ်ဆိုတာကို ဒေါက်တာတင်မျိုးဝင်းတို့ဘက်က ရှင်းပြကြတာရှိပါတယ်။ ကျွန်မ မျှော်လင့်တာတော့ အားလုံး စာမျက်နှာ ၈ သို့

နှစ်နိုင်ငံတပ်မတော်နှစ်ရပ်အကြား ဆက်ဆံရေးနှင့် ပူးပေါင်းဆောင်ရွက်မှု မြှင့်တင်ရေးဆွေးနွေး


နေပြည်တော် ဇွန် ၂၈

တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်သည် မြန်မာနိုင်ငံအစိုးရ နယူးဇီလန်နိုင်ငံသို့ အမတ်ကြီး မစ္စတာ စတီဗင်မာရယ်အား ယနေ့မနက် ၈ နာရီခွဲတွင် ဘုရင့်နောင်ရိပ်သာ ဧည့်ခန်းမဆောင်၌ လက်ခံတွေ့ဆုံသည်။

တွေ့ဆုံစဉ် နှစ်နိုင်ငံတပ်မတော်နှစ်ရပ်အကြား ဆက်ဆံရေးနှင့်ပူးပေါင်းဆောင်ရွက်မှုမြှင့်တင်နိုင်မည့်အခြေအနေများ၊ စိုက်ပျိုးရေး၊ မွေးမြူရေးလုပ်ငန်း၊ အစားအသောက်လုံခြုံမှုဆိုင်ရာများ၊ တိရစ္ဆာန်ဆေးကုသမှုဆိုင်ရာများနှင့် နည်းပညာပိုင်းဆိုင်ရာများတွင် ပူးပေါင်းဆောင်ရွက်နိုင်မှုနှင့် လုပ်ဆောင်နိုင်မှုအခြေအနေများကို ဆွေးနွေးကြသည်။

အလားတူ တပ်မတော်ကာကွယ်ရေးဦးစီးချုပ်သည် ညနေ ၃ နာရီခွဲတွင် အဆိုပါခန်းမဆောင်၌ မြန်မာနိုင်ငံအစိုးရကိုစီမံအကူအညီပေးသည့် သမ္မတနိုင်ငံသံအမတ်ကြီး မစ္စတာ ယူဂျယ်ဂျောင်းအား လက်ခံတွေ့ဆုံသည်။ (ယာပုံ)

ယင်းသို့ တွေ့ဆုံရာတွင် မြန်မာ-ကိုရီးယားနှစ်နိုင်ငံနှင့် တပ်မတော်နှစ်ရပ်အကြား အပြန်အလှန်ချစ်ကြည်ရေးခရီးစဉ်များ အပါအဝင် ဆက်ဆံမှုပူးပေါင်းဆောင်ရွက်ရေး တိုးမြှင့်လုပ်ဆောင်နိုင်မှုအခြေအနေများနှင့် နှစ်ဦးနှစ်ဖက်အကျိုးရှိနိုင်မည့် အခွင့်အလမ်းများအား အမြင်ချင်းဖလှယ်ဆွေးနွေးခဲ့ကြသည်။ (သတင်းစဉ်)



မြန်မာနိုင်ငံလူ့အခွင့်အရေးအခြေအနေဆိုင်ရာ အထူးအစီရင်ခံစာတင်သွင်းသူ မစ္စယန်ဟီလီ ပြည်ထောင်စုဝန်ကြီးများနှင့် သီးခြားစီ သွားရောက်တွေ့ဆုံ

နေပြည်တော် ဇွန် ၂၈

မြန်မာနိုင်ငံလူ့အခွင့်အရေးအခြေအနေဆိုင်ရာ အထူးအစီရင်ခံစာတင်သွင်းသူ မစ္စယန်ဟီလီသည် နိုင်ငံတော်အတိုင်ပင်ခံရုံးဝန်ကြီးဌာန ပြည်ထောင်စုဝန်ကြီးဦးကျော်တင်ဆွေနှင့် ယနေ့နံနက် ၉ နာရီတွင် နေပြည်တော်ရှိ နိုင်ငံတော်အတိုင်ပင်ခံရုံး ဝန်ကြီးဌာနဧည့်ခန်းမ၌ လည်းကောင်း၊ (ယာပုံ) ကာကွယ်ရေးဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီး စိန်ဝင်းနှင့် ယနေ့နံနက် ၁၁ နာရီခွဲတွင် ကာကွယ်ရေးဝန်ကြီးဌာန ပြည်ထောင်စုဝန်ကြီးရုံး ဧည့်ခန်းမ၌ လည်းကောင်း သီးခြားစီတွေ့ဆုံသည်။

နိုင်ငံတော်အတိုင်ပင်ခံရုံး ဝန်ကြီးဌာန ပြည်ထောင်စုဝန်ကြီး ဦးကျော်တင်ဆွေနှင့် တွေ့ဆုံစဉ် လူ့အခွင့်အရေးအစီရင်ခံစာတင်သွင်းသူ၏ လုပ်ငန်းတာဝန်များ၊ ရခိုင်ပြည်နယ် အရေးကိစ္စနှင့် ပြည်တွင်းငြိမ်းချမ်းရေး ဆောင်ရွက်မှုအခြေအနေများကို ဆွေးနွေးကြသည်။



ကာကွယ်ရေး ဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီး စိန်ဝင်းနှင့် တွေ့ဆုံစဉ် အမျိုးသားပြန်လည်သင့်မြတ်ရေးနှင့် ရင်ကြားစေ့ရေးလုပ်ငန်းစဉ်များ၊ လူ့အခွင့်အရေးဆိုင်ရာကိစ္စရပ်များ၊ အရွယ်မရောက်သေးသူ ကလေးသူငယ်များအား စစ်မှုထမ်းခြင်းမှ ကာကွယ်တားဆီးထိန်းသိမ်းရေး ကိစ္စရပ်များ၊ စစ်ဘက်-အရပ်ဘက် ဆက်ဆံရေးကိစ္စများနှင့် တိုက်ပွဲရှောင်ဒုက္ခသည်များ အရေးကိစ္စတို့ကို ရင်းနှီးပွင့်လင်းစွာ ဆွေးနွေးခဲ့ကြသည်။

အလားတူ မစ္စယန်ဟီလီသည် နယ်စပ်ရေးရာဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီး ရဲအောင်နှင့် ယနေ့မနက် ၈ နာရီခွဲတွင် နေပြည်တော်ရှိ နယ်စပ် ရေးရာဝန်ကြီးဌာန ဧည့်ခန်းမ၌ လည်းကောင်း၊ အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ပြည်ထောင်စုဝန်ကြီး ဦးသိန်းဆွေနှင့် တွေ့ဆုံစဉ် အလုပ်သမားနှင့် အလုပ်ရှင်တို့၏ ပဋိပက္ခလျော့ပါးစေရေးအတွက် အလုပ်သမားများ၏ ဥပဒေကြောင်းအရ အခွင့်အရေးနှင့် ရပိုင်ခွင့်များ ရရှိစေရေးအတွက် ဆောင်ရွက်ချက်များ၊ အလုပ်သမားများအတွက် လူမှုဖူလုံရေးဆိုင်ရာဆောင်ရွက်ချက်များ၊ ပြည်ပရောက် အလုပ်သမားများအတွက် ကျန်းမာရေး၊ လုံခြုံရေးဆိုင်ရာများတွင် ဥပဒေနှင့်အညီ ထိရောက်စွာအကူအညီပေးသွားရေးဆိုင်ရာများ၊ ကလေးသူငယ်များနှင့် အကောင်အထည်ဖော် ဆောင်ရွက်နေမှုဆိုင်ရာများ၊ ရခိုင်ပြည်နယ် တည်ငြိမ်အေးချမ်းရေးနှင့် ဖွံ့ဖြိုးတိုးတက်ရေးဆိုင်ရာကိစ္စရပ်များ၊ နိုင်ငံတော်အစိုးရ၏ ပြည်တွင်းငြိမ်းချမ်းရေးလုပ်ငန်းများ အကောင်အထည်ဖော်ဆောင်ရွက်နေမှုအခြေအနေများနှင့် လူ့အခွင့်အရေးဆိုင်ရာကိစ္စရပ်များ၊ နိုင်ငံတော်အစိုးရ၏ ပြည်တွင်းငြိမ်းချမ်းရေးလုပ်ငန်းများ အကောင်အထည်ဖော်ဆောင်ရွက်နေမှုအခြေအနေများနှင့် လူ့အခွင့်အရေးဆိုင်ရာကိစ္စရပ်များအပေါ် ရင်းနှီးစွာ ဆွေးနွေးကြသည်။

အလားတူ အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ပြည်ထောင်စုဝန်ကြီး ဦးသိန်းဆွေနှင့် တွေ့ဆုံစဉ် အလုပ်သမားနှင့် အလုပ်ရှင်တို့၏ ပဋိပက္ခလျော့ပါးစေရေးအတွက် အလုပ်သမားများ၏ ဥပဒေကြောင်းအရ အခွင့်အရေးနှင့် ရပိုင်ခွင့်များ ရရှိစေရေးအတွက် ဆောင်ရွက်ချက်များ၊ အလုပ်သမားများအတွက် လူမှုဖူလုံရေးဆိုင်ရာဆောင်ရွက်ချက်များ၊ ပြည်ပရောက် အလုပ်သမားများအတွက် ကျန်းမာရေး၊ လုံခြုံရေးဆိုင်ရာများတွင် ဥပဒေနှင့်အညီ ထိရောက်စွာအကူအညီပေးသွားရေးဆိုင်ရာများ၊ ကလေးသူငယ်များနှင့် အကောင်အထည်ဖော် ဆောင်ရွက်နေမှုဆိုင်ရာများ၊ ရခိုင်ပြည်နယ် တည်ငြိမ်အေးချမ်းရေးနှင့် ဖွံ့ဖြိုးတိုးတက်ရေးဆိုင်ရာကိစ္စရပ်များ၊ နိုင်ငံတော်အစိုးရ၏ ပြည်တွင်းငြိမ်းချမ်းရေးလုပ်ငန်းများ အကောင်အထည်ဖော်ဆောင်ရွက်နေမှုအခြေအနေများနှင့် လူ့အခွင့်အရေးဆိုင်ရာကိစ္စရပ်များအပေါ် ရင်းနှီးစွာ ဆွေးနွေးကြသည်။ (သတင်းစဉ်)

◆ ကျောစိုးမှ

“အာဇာနည်နေ့မတိုင်မီ ပြင်ဆင်နေမှုအပိုင်းနှစ်ပိုင်းရှိပါတယ်။ တစ်ပိုင်းက ဗိုလ်ချုပ်ပြတိုက်၊ တစ်ပိုင်းက ဝန်ထမ်းအိမ်ထောင်သည်လှိုင်း ပြင်ဆင်မှုအပိုင်းဖြစ်ပါတယ်။ ဗိုလ်ချုပ်ပြတိုက်ပြင်ဆင်မှုအပိုင်းမှာတော့ ယခင်ကမရှိသေးတဲ့ CCTV လုံခြုံရေးကင်မရာတွေ တပ်ဆင်ထားပါတယ်။ မီးဘေးလုံခြုံရေးအတွက် မီးသတ်ပိုက်တွေလည်း တပ်ဆင်ထားပါတယ်။ ဒါ့အပြင်ပြတိုက် အတွင်း အပြင် ဆေးပြန်သုတ်ပါတယ်။ အပေါ်ပိုင်း အမိုးတွေကိုရေခံချေး ပြန်သုတ်ပါတယ်။ အိမ်ထောင်သည်လှိုင်းခန်းတည်ဆောက်မှုအပိုင်းမှာတော့ လေးခန်းတွဲနှစ်ထပ်၊ မော်တော်ယာဉ်ထားဖို့ အဆောက်အအုံ၊ သန့်စင်ခန်းတွေတည်ဆောက်လျက်ရှိပါတယ်။ ဒါတွေအားလုံးဟာ အာဇာနည်နေ့မတိုင်မီ အပြီးလုပ်ဆောင်နေတာပါ” ဟု ဦးကျော်အေးက ပြောသည်။

ပြီးခဲ့သည့်နှစ် အာဇာနည်နေ့တွင် ဗိုလ်ချုပ်ပြတိုက်သို့ လာရောက်ကြည့်ရှုသူ ၁၅၀၀၀ ကျော်ရှိကြောင်း၊ ဗိုလ်ချုပ်ပြတိုက်ကိုအာဇာနည်နေ့တွင် နံနက် ၈ နာရီမှညနေ ၄ နာရီအထိ အများပြည်သူများအား အခမဲ့ပြသသွားမည်ဖြစ်ကြောင်း၊ သာမန်နေ့များတွင်တနင်္လာနေ့နှင့် အများပြည်သူရုံးပိတ်ရက် နေ့ကြီးအချိန်ကြီးရက်များမှအပ အင်္ဂါနေ့မှ တနင်္ဂနွေနေ့အထိ နေ့စဉ်နံနက် ၉ နာရီခွဲမှ ညနေ ၄ နာရီခွဲအထိ ဖွင့်လှစ်ပြသထားကြောင်း၊ ဝင်ကြေးမှာ ပြည်တွင်း၊ ပြည်ပငွေကျပ် ၃၀၀ ဖြစ်ကြောင်း၊ ကျောင်းသားကျောင်းသူများ၊ ရဟန်း၊ သံဃာတော်များ၊ သီလရှင်များအခမဲ့ ကြည့်ရှုနိုင်ကြောင်း သိရသည်။

ဗိုလ်ချုပ်ပြတိုက်(သို့မဟုတ်) ဗိုလ်ချုပ်အောင်ဆန်းပြတိုက်သည် မြန်မာ့လွတ်လပ်ရေးဝိသုကာဗိုလ်ချုပ်အောင်ဆန်းနေထိုင်ခဲ့သော နေအိမ်ကိုပြတိုက်အဖြစ်ခင်းကျင်းပြသထားခြင်းဖြစ်သည်။ အမှတ်(၂၅)ဗိုလ်ချုပ်ပြတိုက်လမ်း (ယခင်တာဝါလိန်းလမ်း၊ ဗိုလ်ချို(၁) ရပ်ကွက် ဗဟန်းမြို့နယ်၌ တည်ရှိသည်။ ဘဲပုံသဏ္ဍာန်မြေကွက်ဖြစ်၍ ခြံဝင်းအကျယ်မှာ ၂၁၁၆၄ ၄၂၃ ဧကရှိသည်။ ၁၉၂၂ ခုနှစ်တွင် ဆောက်လုပ်ခဲ့သောအဆောက်အအုံဖြစ်၍ အနောက်တိုင်း ဝိသုကာဟန်ရောနှောတည်ဆောက်ထားသော ၂၀ ရာစု ဥပဒေပုံစံဖြစ်သည်။ နေအိမ်အဆောက်အအုံမှာ ခြံဝင်းအတွင်းရှိသော ၁၈ ပေမြင့်သည့် ကုန်းပေါ်တွင် တောင်ဘက်သို့မျက်နှာစာပြုကာ တည်ဆောက်ထားခြင်းဖြစ်သည်။ ဗိုလ်ချုပ်အောင်ဆန်းသည် မိသားစုနှင့်အတူ ယင်းအိမ်ကြီးတွင် ၁၉၄၅ ခုနှစ် မေလမှ ၁၉၄၇ ခုနှစ် ဇူလိုင်လ လုပ်ကြံခံရသည့်နေ့အထိ နေထိုင်သွားခဲ့ကြောင်း သိရသည်။ ဗိုလ်ချုပ်ပြတိုက်သည် အမျိုးသားခေါင်းဆောင်ကြီး ဗိုလ်ချုပ်အောင်ဆန်းကိုယ်တိုင် မိသားစုနှင့်အတူနေထိုင်သွားခဲ့သော အိမ်ကြီးဖြစ်၍ ပြတိုက်ကို လာရောက်လေ့လာခြင်းဖြင့် ဗိုလ်ချုပ်အောင်ဆန်း၏ စိတ်ဓာတ်၊ စည်းကမ်းရှိမှု၊ ခြံခြံချွေတာစွာ နေထိုင်တတ်မှုစသည်ဖြင့် ဂုဏ်ယူအတုယူဖွယ်ရာများ တွေ့မြင်ရမည်ဖြစ်ပါသည်။

မိုးလေဝသအခြေအနေ

၂၈-၆-၂၀၁၆

ဘင်္ဂလားပင်လယ်အော်အခြေအနေမှာ ယနေ့မြန်မာစံတော်ချိန် မွန်းလွဲ ၁၂ နာရီအချိန် တိုင်းထွာချက်များအရ ဘင်္ဂလားပင်လယ်အော်အနောက်အလယ်ပိုင်းနှင့် ယင်းနှင့်ဆက်စပ်လျက်ရှိသော ဘင်္ဂလားပင်လယ်အော်အနောက်မြောက်ပိုင်းတွင် ဖြစ်ပေါ်နေသော လေဖိအားနည်းရပ်ဝန်းသည် ဆက်လက်တည်ရှိနေသည်။ ကပ္ပလီပင်လယ်ပြင်နှင့် ဘင်္ဂလားပင်လယ်အော်တို့တွင် မုတ်သုံလေအား အသင့်အတင့်မှ အားကောင်းနေသည်။

မြန်မာ့ပင်လယ်ပြင်အခြေအနေမှာ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် တစ်ခါတစ်ရံမိုးသက်လေပြင်းများကျရောက်ပြီး လှိုင်းအသင့်အတင့်မှ လှိုင်းကြီးနိုင်သည်။ မိုးသက်လေပြင်းကျစဉ် ရေပြင် / မြေပြင်လေသည် တစ်နာရီလျှင် ၃၅ မိုင် မိုင် ၄၀ အထိ တိုက်ခတ်နိုင်သည်။ (မိုး/လေ)

*** ကျောစိုးမှ**

ဖြစ်ကြောင်း သိရသည်။ မြန်မာနိုင်ငံအခြေစိုက် ပြည်ပဘဏ်လေးခုဖြစ်သည့် OCBC Bank၊ May Bank၊ UOB Bank နှင့် BangKoKBank တို့မှ သတ်မှတ်အတိုးနှုန်းဖြင့် ချေးယူကာ တည်ဆောက်မည်ဖြစ်ပြီး ယင်းတာဝါတိုင် ၉၀၀ ကျော်ကို မြန်မာ့ဆက်သွယ်ရေးလုပ်ပိုင်ခွင့်ရ တယ်လီနောဆက်သွယ်ရေးအော်ပရေတာအား ၁၂ နှစ်တာ သားရမ်းဝန်ဆောင်မှုပေးသွားမည်ဖြစ်သည်။

“ကျွန်တော်တို့ တာဝါတိုင်ဆောက်လုပ်ရေးကုမ္ပဏီအနေနဲ့ ဒီမြန်မာနိုင်ငံမှာ ဆက်သွယ်ရေးလုပ်ပိုင်ခွင့်ရ တယ်လီနော

အော်ပရေတာနဲ့ နှစ်ဖက်သဘောတူစာချုပ်လက်ရေးထိုးပြီး ဖြစ်ပါတယ်။ သူတို့နဲ့နှစ်ဖက်သဘောတူစာချုပ်မှာက ၁၂ နှစ်သားရမ်းဝန်ဆောင်မှုပေးသွားမှာပါ။ သူတို့နဲ့ ၁၂ နှစ်ပြီးလို့ ဆက်လက်မလုပ်ဆောင်ဖြစ်ဘူးဆိုရင် အခြားအော်ပရေတာတွေအနေနဲ့ ဆက်ပြီးသားရမ်းအသုံးပြုချင်သေးတယ်ဆိုလည်း သားရမ်းပေးသွားဖို့ ရှိပါတယ်။ တာဝါတာဝါတိုင်အားလုံးဟာ အဆင့်မြင့် မြေစိုက်တာဝါတိုင်တွေချည်း တည်ဆောက်သွားမှာပါ။ အိမ်ခေါင်မိုးပေါ် အဆောက်အအုံတွေမှာ တည်ဆောက်သွားမှာမဟုတ်ပါဘူး” ဟု OCK Group Berhad Group မှ Managing Director Sam Ooi Chin Khoon က

ယနေ့မွန်းလွဲ ၂ နာရီတွင် ရန်ကုန်မြို့ဆူလေရန်ဂရီလား၌ ပြုလုပ်သည့် ချေးငွေပေးဆောင်ခဲ့သောဘဏ်လေးခုနှင့် သဘောတူလက်မှတ်ရေးထိုးပွဲအပြီးတွင် မီဒီယာများအားပြောကြားခဲ့သည်။

ယခုအကောင်အထည်ဖော်တည်ဆောက်မည့် တာဝါတိုင် ၉၂၀ သည် ပြည်သူများအတွက် ကျန်းမာရေးမထိခိုက်စေရန် အိမ်ခေါင်မိုးနှင့် အခြားအဆောက်အအုံများပေါ်တွင် တည်ဆောက်မှုပြုလုပ်သွားမည်မဟုတ်ဘဲ ပြည်သူများလက်ခံနိုင်သည့် မြေငြားရမ်းတည်ဆောက်မှုများကိုလုပ်ဆောင်သွားမည် ဖြစ်ကြောင်း သိရသည်။ နိုင်ငံတစ်ဝန်း တာဝါတိုင်တည်ဆောက်မည့် မြေနေရာစမ်းသပ်မှုများကို ပြီးခဲ့သည့် ဧပြီလအတွင်းကတည်းက

လုပ်ဆောင်ခဲ့ကာ တယ်လီနောကိုလည်း အပ်နှံခဲ့ပြီးဖြစ်ကြောင်း Managing Director Sam Ooi Chin Khoon က ပြောကြားသည်။

တာဝါတိုင်တည်ဆောက်မည့် မလေးရှားကုမ္ပဏီဖြစ်သည့် OCK Group Berhad အနေဖြင့် ယခု နိုင်ငံတစ်ဝန်း တည်ဆောက်မည့် အဆင့်မြင့်တာဝါတိုင်များမှာ အနိမ့်ဆုံးတာဝါတိုင်အမြင့်မှာ ၃၅ မီတာရှိပြီး မြေအနေအထားပေါ်မူတည်ကာ ၄၅ မီတာနှင့် အမြင့် ဆုံး ၅၅ မီတာအမြင့်ရှိသည့် တာဝါတိုင်များကို တည်ဆောက်ပေးသွားမည်ဖြစ်ကြောင်း သိရသည်။

(မြန်မာ့အလင်း)

မိုးကုတ်မြို့ နိုင်ငံတော်သြဝါဒါစရိယဆရာတော် ဘဒ္ဒန္တ သုန္ဒရ၏အရိုးပြာအိုးအား ရောဂါတီမြစ်အတွင်းသို့ မျှောလှူပူဇော်

သပိတ်ကျင်း ဇွန် ၂၈

မန္တလေးတိုင်းဒေသကြီး ပြင်ဦးလွင်ခရိုင် သပိတ်ကျင်းမြို့ ရောဂါတီမြစ်အတွင်းသို့ မိုးကုတ်မြို့ မြို့မရပ် သတိပဋ္ဌာန် ပရိယတ္တိ စာသင်တိုက် ဦးစီးပဓာနနာယက အဂ္ဂမဟာပဏ္ဍိတ၊ အဂ္ဂမဟာသဒ္ဓမ္မ ဇောတိကဓဇ နိုင်ငံတော်သြဝါဒါစရိယ ဆရာတော် ဘဒ္ဒန္တ သုန္ဒရ၏ အရိုးပြာအိုး အား မျှောလှူပူဇော်ပွဲသို့ ဇွန် ၂၇ ရက် မွန်းလွဲ ၂ နာရီခွဲကပြုလုပ်ရာ ဆရာတော် ဦးကောမလ မဂ္ဂင်ကျောင်းတိုက် (မန္တလေး) ဆရာတော် ဦးတေလန္တ၊ ဈာပနဖြစ်မြောက်ရေး ကော်မတီအဖွဲ့ဝင် ဦးသာဝနနှင့်တပည့်ဆရာတော်၊ သံဃာ တော်များ၊ ဆရာတော်ကြီး၏ ဆွေမျိုး တပည့်ဒါယကာ၊ ဒါယိကာမများ၊ ကျောင်း တိုက်ဒါယိကာမ ဒေါ်အိမ်သားစုများ၊ သပိတ်ကျင်းမြို့သို့ရောက်ရှိလာပြီး အရိုး ပြာအိုးအား စက်လှေများဖြင့် သယ်ဆောင်ကာ ရောဂါတီမြစ်လယ် တွင် ဆရာတော်သံဃာတော်များက

သံဃာဂုဏ်တော်ကိုးပါးနှင့် ပဋ္ဌာန်း ဒေသနာတော်များ ရွတ်ဖတ်ပူဇော်ပြီး ဆရာတော်အား အေးချမ်းသည့် သုခ ဘုံဘဝသို့ရောက်စေရန် ရည်သန်၍ မျှောလှူပူဇော် ဆုတောင်းမေတ္တာပို့ခဲ့ ကြသည်။ (ယာပုံ)

အဆိုပါ အရိုးပြာအိုး မျှောလှူပူဇော် ရာသို့ သပိတ်ကျင်းမှ မြို့သူမြို့သားများ၊ ခရစ်ယာန်နှစ်ခြင်းအသင်းတော်ဥက္ကဋ္ဌ ဦးစိုးဆင့်နှင့် အသင်းသားများ၊ ဗုဒ္ဓ ဘာသာ ပြန့်ပွားရေးအသင်းသူ၊ အသင်း သားများ၊ ကရုဏာရှင်လေးများ အသင်း သူ၊ အသင်းသားများ၊ ဆိပ်ကမ်း ရေယာဉ်ကြီးကြပ်မှု ကော်မတီဥက္ကဋ္ဌ ဦးမြင့်ခိုင်နှင့် ရေယာဉ်အဖွဲ့သားများမှ လိုအပ်သည်များ ဝိုင်းဝန်းကူညီပံ့ပိုး ခဲ့သည်။

ဆရာတော်ကြီးသည် သက်တော် (၈၂) နှစ်၊ ဝါတော် (၆၂) ဝါရှိပြီး ၁၃၇၈ ခုနှစ်၊ ကဆုန်လပြည့်ကျော် ၉ ရက်က မိုးကုတ်မြို့ မြို့မရပ် သတိပဋ္ဌာန် ကျောင်းတိုက်တွင် ဘဝနတ်ထံ ပျံလွန်



တော်မူခဲ့ပြီး ဆရာတော်၏ အန္တိမအင်္ဂါ ဈာပနပူဇော်ပွဲကို တစ်လတိတိ မိုးကုတ်မြို့ သတိပဋ္ဌာန်ကျောင်းတိုက်တွင် စည်ကား အား ရောဂါတီမြစ်အတွင်းသို့ လာရောက် သိရသည်။ သိုက်မြိုက်စွာ ကျင်းပခဲ့ပြီး အရိုးပြာအိုး ပူဇော်မျှောလှူပွဲ ပြုလုပ်ကြောင်း စိုးနိုင်ဝင်း (သပိတ်ကျင်း)



ကျောင်းသုံးလွယ်အိတ်နှင့် စာရေးကိရိယာများလှူဒါန်း

နေပြည်တော် ဇွန် ၂၈

ကလေးများနေ့ကို ဂုဏ်ပြုသောအားဖြင့် ကူတိုတာမှ ဒုတိယ အကြိမ်မြောက် ကျောင်းသား ကျောင်းသူပေါင်း ၁၅၀၀၀ အတွက် ကျောင်းသုံးလွယ်အိတ်နှင့် စာရေးကိရိယာများ လှူဒါန်း ခြင်းကို ယနေ့ ဇွန် ၂၈ ရက် နံနက် ၉ နာရီက နေပြည်တော်ရှိ ပညာရေးဝန်ကြီးရုံး အစည်းအဝေးခန်းမ၌ ကျင်းပ သည်။ (အပေါ်ပုံ)

အခမ်းအနားတွင် ပညာရေးဝန်ကြီးဌာန အမြဲတမ်း အတွင်းဝန် ဒေါက်တာစိုးဝင်းက အမှာစကားပြောကြားပြီး SIAM Kubota Corporation Co.Ltd မှ Senior Overseas Sales and Marketing Manager Mr. Punna Wongtanasirikul က လှူဒါန်းခြင်းနှင့်ပတ်သက်၍ ရှင်းလင်းပြောကြားသည်။ ထို့နောက် SIAM Kubota Corporation Co.Ltd

က ပညာရေးဝန်ကြီးဌာနသို့ ကျောင်းနေရွယ်ကလေးများ အတွက် ပညာရေးအထောက်အကူပြု ပစ္စည်းများဖြစ်ကြသော ကျောင်းသုံးလွယ်အိတ်နှင့်စာရေးကိရိယာများကို တာဝန်ရှိသူ များအား ပေးအပ်လှူဒါန်းပြီး မီဒီယာများ၏မေးမြန်းချက်များကို တာဝန်ရှိသူများက ပြန်လည်ဖြေကြားခဲ့သည်။

ယနေ့ကျင်းပသော Kubota Co.Ltd က ပေးအပ်လှူဒါန်း ခြင်းသည် ပညာရေးဝန်ကြီးဌာနနှင့်ပူးပေါင်း၍ ငွေကျပ် သိန်းပေါင်း ၆၃၀ ကျော်တန်ဖိုးရှိ ကျောင်းသုံးအထောက်အကူပြု ပစ္စည်းများဖြစ်သော ကျောင်းသုံးလွယ်အိတ်များ၊ စာရေး ကိရိယာများကို နိုင်ငံတစ်ဝန်းရှိ ကျောင်းသားကျောင်းသူပေါင်း ၁၅၀၀၀ အတွက် ၂၀၁၆ ခုနှစ် ဇွန်လမှစတင်၍ လှူဒါန်းလျက် ရှိပြီး ဇူလိုင်လတွင်လည်း ဆက်လက်၍ ထပ်မံလှူဒါန်းသွားမည် ဖြစ်ကြောင်း သိရသည်။

မင်းမင်းလတ်(မန်းတက္ကသိုလ်)

စာမျက်နှာ ၅ မှ

Bilateral ထိုးထားတဲ့အဖွဲ့တွေကိုလည်း ခေါ်ဖို့ အလားအလာရှိတယ်။ မထိုးရသေး တဲ့ အဖွဲ့တွေကိုလည်း ခေါ်ဖို့အလားအလာ ရှိတယ်။ အနည်းဆုံးတော့ ကိုယ်တိုင်မလား နိုင်တဲ့ အဖွဲ့တချို့ရဲ့ အသံ၊ သူတို့ ဘာလုပ် ချင်တယ်ဆိုတဲ့ အသံကိုလက်ခံဖို့လည်း ရှိတယ်။ သဘောထားဆန္ဒတွေပိုတဲ့ ညီလာခံဖြစ်မယ်။ သဘောထားဆန္ဒတွေ အားလုံးပါကြမယ်ဆိုရင် ဆန္ဒနဲ့အညီ အားလုံးဆွေးနွေးတိုင်ပင်ပြီးတော့ ၂၀ ရာစုပင်လုံညီလာခံက အားလုံး ကိုယ်စားပြုတဲ့ ညီလာခံဖြစ်လာမယ်။ ဒီအပေါ်မှာ ပြဿနာရှာတဲ့သူ နည်းသွား မယ်။ လျော့သွားမယ်။ မရှိတော့တဲ့

အခြေအနေရောက်သွားမယ်။ အယ်ဒီတာမထိုးရသေးတဲ့အဖွဲ့နှစ်မျိုး ရှိတယ်။ တစ်မျိုးက Bilateral ထိုးပြီး သား NCA မထိုးရသေးတာ။ နောက် တစ်ခုက Bilateral မထိုးရသေးတာ။ ဒီလိုနှစ်မျိုးရှိနေတော့ သူ့အခြေအနေ နဲ့သူ လာပြီးချဉ်းကပ်ကြမှာဖြစ်တယ်။ ကြိုပြောရမှာတော့ ခက်ပါတယ်။ သူတို့ ကိုယ်တိုင်လာတဲ့အခါ ပြောပြပါလိမ့်မယ်။ သူတို့လာရင် နိုင်ငံတော်၏ အတိုင်ပင်ခံပုဂ္ဂိုလ်နဲ့တွေ့မယ်။ ငြိမ်းချမ်း ရေးကို နိုင်ငံတော်အတိုင်ပင်ခံပုဂ္ဂိုလ် ကိုယ်တိုင်ဦးစီးနေပြီးတော့ ဘယ်သူနဲ့ မဆို ဆွေးနွေးမယ်။ ဒါက မှန်ပါတယ်။ ဆွေးနွေးပွဲဟာ ကြောက်စရာမဟုတ်ဘူး။ ဆွေးနွေးပွဲကနေ ယုံကြည်မှုကို

တည်ဆောက်နိုင်ရင် ဆန့်ကျင်ဘက် မသွားဘဲ အားလုံးလိုက်ပါလာမယ်လို့ ထင်ပါတယ်။

ယနေ့နှစ်ဖက် တွေဆုံဆွေးနွေးမှုတွင် နိုင်ငံတော်၏ အတိုင်ပင်ခံပုဂ္ဂိုလ်ကလည်း ငြိမ်းချမ်းရေးသည် နောင်မျိုးဆက်သစ် များအတွက် အကောင်းဆုံးအဖွဲ့အနှစ် ဖြစ်သည့်အတွက် ငြိမ်းချမ်းရေးရရှိရန် ဆောင်ရွက်ကြရမည်ဖြစ်ကြောင်း ပြော ကြားခဲ့သည်။ ထို့အတူ နှစ်ဖက်ပါဝင် ဆွေးနွေးသူများကလည်း ငြိမ်းချမ်းရေးရရှိ ရေးလိုသည့်ဆန္ဒဖြင့် ဆွေးနွေးခဲ့ကြသလို မပါဝင်သေးသည့် အဖွဲ့များကလည်း မကြာမီကျင်းပမည့်ညီလာခံတွင် ပါဝင် လာပြီး ပြည်သူ့ဆန္ဒရှိရာ ငြိမ်းချမ်းရေး ဆီသို့ တက်လှမ်းနိုင်ကြပါစေကြောင်း။

ရောဂါတီတိုင်းဒေသကြီးအတွင်း ရေရှည်အကျိုးရှိသော အဆောက်အအုံများဖြစ်ပေါ်စေရေး တိုက်တွန်းကြောင်း အဆိုတင်သွင်း

ပုသိမ် ဇွန် ၂၈

ဒုတိယအကြိမ် ရောဂါတီတိုင်းဒေသကြီးလွှတ်တော် ပထမပုံမှန်အစည်းအဝေး(၁၇) ရက်မြောက်နေ့ကို ယနေ့နံနက် ၁၁ နာရီက ရောဂါတီတိုင်းဒေသကြီး လွှတ်တော်ခန်းမ၌ ကျင်းပသည်။

အစည်းအဝေးတွင် ကြယ်ပွင့်ပြ မေးခွန်း (၃) ခုနှင့်စပ်လျဉ်း၍ သက်ဆိုင်ရာတိုင်းဒေသကြီး ဝန်ကြီးများက ဖြေကြားသည်။

အဆိုတင်သွင်းခြင်းကဏ္ဍတွင် အိမ်ခြံမြေနယ် မဲဆန္ဒနယ်(၁) တိုင်းဒေသကြီး လွှတ်တော်ကိုယ်စားလှယ် ဒေါ်ရီရီထွန်းက ရောဂါတီတိုင်းဒေသကြီးအတွင်း ဒေသဖွံ့ဖြိုးရေးလုပ်ငန်းများ လုပ်ဆောင်ရာတွင် ၂၀၁၆-၂၀၁၇ ဘဏ္ဍာရေးနှစ်အတွက် အရည်အသွေး ပြည့်မီပြီး ဒေသပိုင်ပြည်သူများ ရေရှည်အကျိုးရှိစေရေး နိုင်ငံတော်အတွက်လည်း ရေရှည်အကျိုးရှိသောအဆောက်အအုံများ ဖြစ်ပေါ်စေရေးတို့ကို တိုင်းဒေသကြီးအစိုးရအား တိုက်တွန်းကြောင်းအဆိုကို တင်သွင်းပြီး ညောင်တုန်းမြို့နယ် မဲဆန္ဒနယ်(၁) ဒေါ်နီနီမိုးနှင့် တိုင်းဒေသကြီးအစိုးရအဖွဲ့ဝင် လှုပ်စစ်၊ စွမ်းအင်၊ စက်မှုလက်မှုနှင့် လမ်းပန်းဆက်သွယ်ရေးဝန်ကြီးဌာန ဝန်ကြီး ဦးဝင်းဌေးတို့က ထောက်ခံဆွေးနွေးကြသည်။

ယင်းအဆိုနှင့်စပ်လျဉ်း၍ လွှတ်တော်တွင် လက်ခံဆွေးနွေးရန် သဘောတူသဖြင့် ဆွေးနွေးလိုသည့် လွှတ်တော်ကိုယ်စားလှယ် များ အမည်စာရင်းတင်သွင်းနိုင်ကြောင်း ကြေညာခဲ့ပြီး အစည်းအဝေးကို ဇွန် ၂၉ ရက်တွင် ဆက်လက်ကျင်းပမည်ဖြစ်ကြောင်း သိရသည်။ (သတင်းစဉ်)

မျိုးစေ့မမှန်သည့် ဖရဲသီးနှင့် သခွားမျိုးစေ့များကြောင့် တောင်သူများ ဆုံးရှုံးမှုများရှိနေ

မန္တလေး ဇွန် ၂၈

မျိုးစေ့အတုနှင့်မျိုးစေ့မမှန်သည့် ဖရဲသီးနှင့် သခွားမျိုးစေ့များကြောင့် တောင်သူ များ နစ်နာဆုံးရှုံးမှုရှိနေကြောင်း သိရ သည်။

“အဆိုပါ အာမခံချက်မရှိသည့် မျိုးစေ့တွေကြောင့် ဖရဲသီးသခွားစိုက် တောင်သူတွေ အထွက်နှုန်းလျော့ကျမှုနှင့် ကုန်ကျစရိတ်တွေဆုံးရှုံးမှုရှိနေပြီး မျိုးစေ့ တွေ ဖြန့်ဖြူးရောင်းချသည့် ကုမ္ပဏီတွေ နဲ့ ပုံရိတ်တွေကလည်း မိမိတို့မျိုးစေ့အတွက် တာဝန်ယူမှု၊ တာဝန်ခံမှုရှိရန် လိုအပ် သည်” ဟု တောင်သူမြို့ ဖရဲစိုက် တောင်သူ ကိုရန်နောင်စိုးက ပြောသည်။

“စိုက်ပျိုးတဲ့အခါမှာ မျိုးစေ့မမှန်တဲ့ ပြဿနာကအမြဲကြုံရတယ်။ မျိုးစေ့မှား တာ သိတဲ့အချိန်ကလည်း အသီးပွင့်တဲ့ အချိန်ဆိုတော့ ကုန်ကျစရိတ်တွေ ဆုံးရှုံး သွားပြီး ဒီလိုဖြစ်တဲ့အတွက် တစ်ကော ၁၅ တန် ထွက်ရမယ့်နေရာမှာ လေးတန် လောက်ပဲ ထွက်လာတော့တယ်။ နောက်ပြီးမျိုးစေ့ပွဲပဒေကိုလည်း မြန်မြန် လေးဖော်ဆောင်ပေးဖို့ လိုအပ်ပါတယ်” ဟု ၎င်းက ဆိုသည်။

ထို့ကြောင့် တောင်သူများကြုံတွေ့ နေရသည့် မျိုးစေ့မမှန်သည့်ပြဿနာများ

အား ဖြေရှင်းပေးနိုင်ပြီး မျိုးစေ့မျိုးစေ့များ ရရှိရန်အတွက် နိုင်ငံတကာနှင့် ဆက်သွယ် ချိတ်ဆက်၍ မြန်မာ့ဖရဲ၊ သခွားဖွံ့ဖြိုး တိုးတက်ရေး အများနှင့်သက်ဆိုင်သော ကုမ္ပဏီတည်ထောင်ကာ မျိုးစေ့သည့် မျိုးစေ့များနှင့် မြေဆီများရောင်းချခြင်းဖြင့် ပေးမည်ဖြစ်ကြောင်း မြန်မာနိုင်ငံ ဖရဲ သခွားစိုက်ပျိုးထုတ်လုပ်တင်ပို့ရောင်းချ သူများအသင်းဥက္ကဋ္ဌ ဦးနိုင်ဝင်းက ဆက်လက်ပြောကြားသည်။

“ကုမ္ပဏီကနေ တောင်သူတွေကို မျိုးစေ့မျိုးစေ့တွေနဲ့မြေဆီတွေကို ရေးမှန် နဲ့ရောင်းချပေးသွားမယ်။ အသင်းရေး ကုမ္ပဏီပါ တောင်သူတွေအကျိုးကို မျှော်ကိုးပြီး ဆောင်ရွက်သွားမှာပါ” ဟု ၎င်းက ပြောသည်။

တရုတ်နိုင်ငံသို့ ဖရဲသီးနှင့် သခွား ပေးမည်ဖြစ်ကြောင်း မြန်မာနိုင်ငံ ဖရဲ သခွားစိုက်ပျိုးထုတ်လုပ်တင်ပို့ရောင်းချ သူများအသင်းဥက္ကဋ္ဌ ဦးနိုင်ဝင်းက ဆက်လက်ပြောကြားသည်။

မင်းထက်အောင်(မန်းကိုယ်ပွား)



မဲဆွယ်မှုအတွက် ဒေါ်လာ သန်း ၁၀ ထရပ်တိုးမြှင့်သုံးစွဲ

ဝါရှင်တန် ဇွန် ၂၈ ရီပတ်ဘလစ်ကန်ပါတီကိုယ်စားပြု သမ္မတ လောင်းယုတ်ပြိုင်သူ ဒေါ်နယ်ထရန့်သည် ယခုလကုန်ပိုင်း မဲဆွယ်မှုအတွက် အမေရိကန်ဒေါ်လာ ၁၀ သန်း တိုးမြှင့်သုံးစွဲမည် ဖြစ်ကြောင်း ပီတီအိုင်သတင်းတစ်ရပ်တွင် ဖော်ပြထားသည်။

ပြီးခဲ့သော ရက်အနည်းငယ်က ထရန့်သည် မဲဆွယ်မှုအတွက် ဒေါ်လာ ၁၀ သန်း တိုးမြှင့်မည်ဟုပြောကြားခဲ့ပြီး ထပ်မံ၍ ဇွန်လ ကုန်ခါနီး ကျန်ရှိနေသော သုံးရက်အတွင်း မှာပင် အမေရိကန်ဒေါ်လာ ၁၀ သန်း တိုးမြှင့် သုံးစွဲမည်ဟု ပြောခဲ့သည်။

ရန်ပုံငွေရှာဖွေသော အီးမေးလ် အမြောက်အမြားကို ထရန့်၏ သားဖြစ်သူ အာရစ်ထရန့်က မဲဆွယ်ကာလအတွက် ရန်ပုံ ငွေရရှိရန် ရည်ရွယ်၍ပေးပို့ခြင်းဖြစ်ကြောင်း ဖော်ပြခဲ့သည်။

ဟီလာရီကလင်တန် မဲဆွယ်ရေးအဖွဲ့ နှင့် ၎င်း၏ လစ်ဘရယ်မဟာမိတ်မီဒီယာများ မှ ရန်ပုံငွေကို အနည်းငယ်မျှသာ တိုးမြှင့်ရန် တောင်းဆိုထားကြောင်း သို့သော်လည်း ရက် အနည်းငယ်အတွင်း လျှို့ဝှက်သုံးစွဲမှုများကြောင့် ဒေါ်လာ ၁၀ သန်းအထိဖြစ်လာကြောင်း ဂျူနီယာထရန့်က ၎င်း၏ ရန်ပုံငွေကောက်ခံ သည့် အီးမေးလ်လိပ်စာတွင် ရေးသားခဲ့သည်။

ထရန့်သည် ကနဦးရှေးကောက်ပွဲကာလ အတွင်းက မဲဆွယ်မှုအတွက် ၎င်း၏ကိုယ်ပိုင် ရန်ပုံငွေတစ်ရပ်ကို အသုံးပြုခဲ့သည်။ (ပီတီအိုင်)

ကိုလံဘီယာစစ်ရဟတ်ယာဉ်ပျက်ကျ လူ ၁၇ ဦး သေဆုံး

ဘိုဂိုတာ ဇွန် ၂၈ ကိုလံဘီယာ စစ်ရဟတ်ယာဉ်တစ်စီး ပင်ဆယ်မေးနီးယား ဒေသတွင်ပျက်ကျခဲ့ရာ လေယာဉ်ပေါ်ပါ ၁၇ ဦး လုံးသေဆုံးခဲ့ကြောင်း စစ်တပ်ဆိုင်ရာအရာရှိတစ်ဦးက ပြောခဲ့ သည်။

တနင်္ဂနွေနေ့ကဖြစ်ပွားသော လေယာဉ် ပျက်ကျမှုအတွက် ဝမ်းနည်းကြောင်း ဖော်ပြ ခဲ့ပြီး လေယာဉ်သည် ပျက်ကျပြီးနောက် တောင်တစ်လုံးနှင့်တိုက်မိပြီး အစိတ်စိတ် အမြွှာမြွှာဖြစ်သွားခဲ့ကြောင်း ၎င်းက ဆက်လက်ပြောကြားခဲ့သည်။

ကနဦးလေ့လာမှုများအရ လေယာဉ် ပျက်ကျမှုသည် ရာသီဥတုဆိုးရွားမှုကြောင့် ဖြစ်ကြောင်း ဖော်ပြခဲ့သည်။ အမျိုးသား လွတ်မြောက်ရေးတပ် (အီးအယ်လ်အန်) ပြောက်ကျားတပ်အား စစ်ဆင်မှုအောင်မြင် ခဲ့ပြီးနောက် ချိုကိုဌာနမှ အခြေစိုက်စခန်းသို့ ပျံသန်းထွက်ခွာလာစဉ် အဆိုပါ အမ် အိုင်-၁၇ ရဟတ်ယာဉ် ပျက်ကျခဲ့ခြင်းဖြစ် သည်။ (ဆင်ဟွာ)

ယူကေဆန္ဒခံယူပွဲအတွက် ဆွေးနွေးရန် ဘရပ်ဆဲလ်သို့ ကယ်ရီလာရောက်



ဘရပ်ဆဲလ် ဇွန် ၂၈

ပြီတီအိုင် အီးယူအဖွဲ့ဝင် ဆန္ဒခံယူပွဲနှင့်စပ်လျဉ်း၍ ဥရောပအရာရှိများနှင့် တွေ့ဆုံဆွေးနွေးရန်နှင့် အမေရိကန်-အီးယူပူးပေါင်းမှုတွင် ဒေသတွင်းနှင့် ကမ္ဘာလုံးဆိုင်ရာအခက်အခဲများကို ဖြေရှင်းရန် အမေရိကန်နိုင်ငံခြားရေးဝန်ကြီး ဝှန်ကယ်ရီသည် တနင်္လာနေ့က ဘရပ်ဆဲလ်သို့ လာရောက်ခဲ့ သည်။

အီးယူနိုင်ငံခြားရေးမူဝါဒရေးရာ အကြီးအကဲ ဖက်ဒရီကာမိုဂါရီနီနှင့် ကယ်ရီတို့၏ သတင်းစာ ရှင်းလင်းပွဲတစ်ရပ်တွင် ကယ်ရီက အီးယူမှ ပြီတီအိုင်ထွက်မှုဆန္ဒခံများသည် သမ္မတအိုဘားမားနှင့် အခြားသူများ ထင်သကဲ့သို့ ရလဒ်မဟုတ်ကြောင်း သို့သော်လည်း ဒီမိုကရေစီနည်းကျဖြစ်သည့် အတွက် မဲပေးသူများ ၏ အခွင့်အရေးများနှင့် နည်းစနစ်ကို လေးစားရမည်ဖြစ်ကြောင်း ဖော်ပြခဲ့သည်။

လာမည့် ရက်ပိုင်းအတွင်း အီးယူအဖွဲ့ ခိုင်မာအားကောင်းရန် အရေးကြီးသည်ကို နားလည် ရမည်ဖြစ်ကြောင်း အမေရိကန်သည် အီးယူခိုင်မာအားကောင်းစေရန် ဂရုပြုသတိထားနေကြောင်း ကယ်ရီကပြောသည်။

ကယ်ရီသည် ဇွန် ၂၈ ရက်တွင် လန်ဒန်သို့သွားမည်ဟုသိရပြီး အီးယူသည် ယခင်ကနည်းတူ နောင်အနာဂတ်တွင်လည်း ခိုင်မာအားကောင်းမည်ဟု ယုံကြည်ကြောင်း ဆက်လက်၍ အတူတကွ ပူးပေါင်းဆောင်ရွက်သွားရမည်ဖြစ်ကြောင်း မိုဂါရီနီက ပြောသည်။ (ဆင်ဟွာ)

ဖိလစ်ပိုင်၌ အသစ်တက်လာမည့် ဒူတက်တေးအစိုးရက မြို့ပြယာဉ်ကြောပိတ်ဆို့မှုဖြေရှင်းရန် ကေဘယ်ကားများအသုံးပြုရေး ပြင်ဆင်နေ

မနီလာ ဇွန် ၂၈ ဖိလစ်ပိုင်သမ္မတအဖြစ် ရွေးကောက်ခံထားရ သည့် ရီအိုရိုဒူတက်တေး၏ အစိုးရအဖွဲ့သည် မနီလာမြို့ရှိ မြို့ပြယာဉ်ကြောပိတ်ဆို့မှု လျော့ချ နိုင်ရေး ကေဘယ်ကားများ အသုံးပြုရန် စဉ်းစားလျက်ရှိသည်ဟု ၎င်း၏ လက်ထောက်က အင်္ဂါနေ့တွင် ပြောသည်။

တည်ဆောက်မှုများပြုလုပ်ရန် ကုမ္ပဏီအရာရှိ များနှင့် ပဏာမဆွေးနွေးမှုများ ပြုလုပ်ခဲ့ပြီး ဖြစ်ကြောင်း ၎င်းကပြောသည်။ ၁၈လအတွင်း ကေဘယ်ကားလုပ်ငန်းလည်ပတ်နိုင်မည်ဟုလည်း ၎င်းက ဆက်လက်ပြောသည်။

ထို့ပြင်နေရာလွတ်များကိုရှာဖွေရန် လိုအပ် ကြောင်း လမ်းများမှာတစ်ခုနှင့်တစ်ခု ရောထွေး ယှက်တင်နေပြီး အဓိကမြို့တော်ကြီး၌ လူပေါင်း ၁၂ သန်းမှာ လမ်းပိတ်ဆို့မှုများဖြစ်လျက်ရှိပြီး လမ်းများတိုးချဲ့ဆောက်လုပ်ရန် အခက်အခဲ ဖြစ်လာစေသည်ဟု ၎င်းကပြောသည်။ စီးပွားရေး ဗဟိုဌာနဖြစ်သည့် မာကာတီမြို့၌ အလုပ်သွား အလုပ်ပြန်များ အဆင်ပြေစွာ သယ်ယူပို့ဆောင်နိုင်

ရန် ကေဘယ်ကားများ တပ်ဆင်အသုံးပြုနိုင်ရေး နည်းလမ်းများရှာဖွေလျက်ရှိကြောင်း ဆိုသည်။ ဇွန်လ ၃၀ တွင် တာဝန်ထမ်းဆောင်မည့် ဒူတက်တေးသည် ယာဉ်ကြောပိတ်ဆို့မှုများဖြေရှင်း နိုင်ရေးအတွက် လွှတ်တော်တွင် အထူးအာဏာ တစ်ရပ် တောင်းခံသွားမည်ဟုလည်း ပြော သည်။ ဂျပန်နိုင်ငံအပြည်ပြည်ဆိုင်ရာ ပူးပေါင်း ဆောင်ရွက်ရေးအေဂျင်စီ၏ လေ့လာမှုအရ ဖိလစ်ပိုင်နိုင်ငံသည် ယာဉ်ကြောပိတ်ဆို့မှုကြောင့် တစ်နေ့လျှင် ပီဆိုငွေ ၂ ဒသမ ၄ ဘီလီယံ ဆုံးရှုံး လျက်ရှိကြောင်း ပြောသည်။ (ဆင်ဟွာ)

သင့်တော်သော စီးပွားရေးခြေလှမ်းများ လှမ်းထားရန် အဘေးတိုက်တွန်း

တိုကျို ဇွန် ၂၈ ဂျပန်ဝန်ကြီးချုပ် ရှင်ဇိုအဘေးက ၎င်း၏ဘဏ္ဍာ ရေးဝန်ကြီးကို အီးယူမှ ယူကေထွက်ခွာသည့် ဆုံးဖြတ်ချက်နှင့်ပတ်သက်ပြီး အခြား ဂျီ ၇ အဖွဲ့ဝင် နိုင်ငံများနှင့် သင့်တော်သော စီးပွားရေးခြေလှမ်း များ ပြုလုပ်ထားသင့်ကြောင်း တိုက်တွန်းလိုက် သည်။

အဘေးသည် တနင်္လာနေ့က ဘဏ္ဍာရေး ဝန်ကြီး တာရိုအာဆိုနှင့် ဂျပန်နိုင်ငံ ဒုတိယဘဏ် ဥက္ကဋ္ဌ ဟိရိုရှိနာကာဆိုတို့နှင့် အရေးပေါ်အစည်း အဝေးတစ်ရပ်ပြုလုပ်ခဲ့သည်။ ယူကေသည် အီးယူမှထွက်ခွာရေးအတွက် ကြာသပတေးနေ့က ရွေးချယ်ခဲ့သည်။ အဆိုပါ ဆန္ဒမဲပေးမှုသည် တိုကျိုအပါ အဝင် ကမ္ဘာတစ်ဝန်းရှိဘဏ္ဍာရေးနှင့် နိုင်ငံတကာ ငွေလဲလှယ်သည့် ဈေးကွက်ကို ဂယက်ရိုက်စေ ခဲ့သည်။

အဘေးက နိုင်ငံတကာငွေလဲလှယ်သည့် ဈေးကွက်သည် မတည်ငြိမ်မှုများနှင့် ရင်ဆိုင် နေရသဖြင့် တည်ငြိမ်စေရန် အရေးကြီးကြောင်း ပြောကြားခဲ့သည်။

ထို့အပြင် ယင်းဂယက်ရိုက်မှုကြောင့် အသေး စား စီးပွားရေးလုပ်ငန်းအပါအဝင် အခြားစီးပွားရေး လုပ်ငန်းပျက်စီးမှုမှ ကာကွယ်ရန်လိုအပ်ကြောင်း ဆက်လက်ပြောကြားသည်။ ဝန်ကြီးချုပ်သည် အာဆိုအား ဘဏ္ဍာရေးနှင့် နိုင်ငံတကာငွေလဲ လှယ်မှုဈေးကွက်တွင် ဘီအိုဂျေနှင့် အတိုင် အဖောက်ညီညီ ဆက်လက်လုပ်ဆောင်ရန် တိုက် တွန်းလိုက်သည်။ (အင်န်အိတ်ချီကေ)

ရုရှားဂျက်လေယာဉ်ပစ်ချခံရမှုနှင့်ပတ်သက်၍ တူရကီသမ္မတဝမ်းနည်းကြောင်း စာပို့

အန်ကာရာ ဇွန် ၂၈ တူရကီသမ္မတ ရီဆက်တေရစ်အာဒိုဂန်က ရုရှားသမ္မတ ပလာဒီမာ ပူတင်ထံသို့ရုရှား ဂျက်လေယာဉ်ပျက်ကျခြင်းနှင့်ပတ်သက်၍ ဝမ်းနည်း ကြောင်းရေးသားထားသည့် စာတစ်စောင်ပေးပို့ခဲ့သည်ဟု တူရကီသမ္မတ ပြောရေးဆိုခွင့်ရှိသူက တနင်္လာနေ့တွင် ပြောသည်။

မကြာသေးမီကလည်း သမ္မတ အာဒိုဂန်က နှစ်နိုင်ငံဆက်ဆံရေး တိုးမြှင့်ရန် နှစ်ဖက်စလုံးမှ ကြိုးစားသင့်သည်ဟုပြောခဲ့သည်။ ဇွန် ၁၂ ရက် ဝန်းကျင်ကလည်း ရုရှားနိုင်ငံ၏ အမျိုးသားနေ့တွင် သမ္မတအာဒိုဂန်နှင့် ဝန်ကြီးချုပ်တို့က သဝဏ်လွှာပေးပို့ခဲ့သည်။

သမ္မတအာဒိုဂန်၏စာထဲတွင် ရုရှားလေယာဉ်မှူး၏ မိသားစုဝင်များ ကို လေယာဉ်မှူးသေဆုံးရသည့်အတွက် ဝမ်းနည်းရကြောင်းဖော်ပြထား သည်။ တူရကီသမ္မတ ပြောရေးဆိုခွင့်ရှိသူ၏အဆိုအရ ရုရှားနှင့်တူရကီ နှစ်နိုင်ငံစလုံးသည် နှစ်နိုင်ငံဆက်ဆံရေးကို မြှင့်တင်နိုင်ရန်လိုအပ်သည့် လုပ်ငန်းအဆင့်ဆင့်ကို ဆောင်ရွက်ရန် သဘောတူထားခဲ့ကြောင်း သိရ သည်။ (ဆင်ဟွာ)

ထို့ပြင် တူရကီနိုင်ငံခြားရေး ဝန်ကြီးသည်လည်း ရုရှားနိုင်ငံ ဆိုချီမြို့၌ ဇူလိုင် ၁ ရက်တွင် ကျင်းပမည့် ပင်လယ်နက်စီးပွားရေးပေါင်းဆောင်ရွက် ရေးအစည်းအဝေးသို့ တက်ရောက်ရန်ဖိတ်ကြားခြင်းခံရသည်။

တနင်္လာနေ့က တူရကီအစိုးရပြောရေးဆိုခွင့်ရှိသူနူမန် ကာတူလ်မက်(စ်) က တူရကီနှင့်ရုရှားနိုင်ငံတို့ကြား ဆက်ဆံရေးအပေါင်းလက္ခဏာပြနေပြီဟု မီဒီယာများသို့ ပြောခဲ့သည်။ (ဆင်ဟွာ)



မလေးရှားအရက်ဆိုင်၌ ပုံးခွဲတိုက်ခိုက်မှုဖြစ်ပွား၊ ရှစ်ဦးဒဏ်ရာရ

ကွာလာလမ်ပူ ဇွန် ၂၈

မလေးရှားရှိ ဘားတစ်ခု၌ ပုံးခွဲတိုက်ခိုက်မှုဖြစ်ပွားခဲ့ရာ တရုတ်နိုင်ငံသားတစ်ဦးအပါအဝင် လူရှစ်ဦး ဒဏ်ရာရရှိခဲ့ကြောင်း အင်္ဂါနေ့က ရဲတပ်ဖွဲ့မှပြောခဲ့ပြီး အဆိုပါဖြစ်စဉ်ကို အကြမ်းဖက်လုပ်ရပ်အဖြစ် သတ်မှတ်လိုက်သည်။

တိုက်ခိုက်မှုမှာ ကွာလာလမ်ပူမြို့ပြင်ရပ်ကွက် ပူချောင်း၌ အင်္ဂါနေ့နံနက်အစောပိုင်းက ဖြစ်ပွား ခဲ့ခြင်းဖြစ်ပြီး မိုဒီဘာဘားရှိ လာရောက်စားသောက်သူများ ယူရိုဘောလုံးပွဲ ကြည့်ရှုနေချိန်ဖြစ်ကြောင်း သိရသည်။ သံသယဖြစ်ဖွယ်တိုက်ခိုက်မှုမှာ စီးပွားရေးအရ လက်စားချေလျှို့မ့်ကြောင့် ဖြစ်နိုင်ဖွယ် ရာရှိကြောင်း ဆီလန်ဂေါ်ပြည်နယ်ရဲအရာရှိ အဗ္ဗဒူရာဟင်ဂျက်ဖာက သတင်းထောက်များကို ပြောသည်။ သံသယရှိသူများကို စုံစမ်းဆဲဖြစ်ကြောင်း ပစ်မှတ်ထားခံရသူများမှာ တစ်ဦး သို့မဟုတ် တစ်ဦးထက် ပိုနိုင်ကြောင်း ၎င်းကပြောသည်။

၂၀၁၄ ခုနှစ်ကလည်း ကွာလာလမ်ပူရှိ အရက်ဆိုင်တစ်ဆိုင်အပြင်ဘက်၌ ပုံးခွဲတိုက်ခိုက်မှု ဖြစ်ပွားခဲ့ရာ လူတစ်ဦးသေဆုံးပြီး အခြား ၁၂ ဦး ဒဏ်ရာရရှိခဲ့သည့်အလားတူ တိုက်ခိုက်မှုမျိုး ဖြစ်ပွားခဲ့ကြောင်း သိရသည်။ (ရိုက်တာ)



ကမ္ဘောဇဘဏ်လီမိတက် (၄၀၀) ပြည် ဘဏ်ခွဲဖွင့်

ရန်ကုန် ဇွန် ၂၀
မြန်မာနိုင်ငံ၏ ဘဏ္ဍာရေးနှင့် ဘဏ်လုပ်ငန်းကဏ္ဍဖွံ့ဖြိုးတိုးတက်ရေးကို တစ်ဖက်...

ဘဏ္ဍာရေးအဖွဲ့အစည်းအရပ်ရပ် အဖွဲ့ဝင်များသည် ဘဏ္ဍာရေးအဖွဲ့အစည်းအရပ်ရပ်...

မော်တော်ယာဉ်ဆိုင်ရာထုတ်ကုန်ပစ္စည်းများ စံချိန်စံညွှန်းသတ်မှတ်နိုင်ရေး အမျိုးသားအဆင့်အလုပ်ရုံဆွေးနွေး

နေပြည်တော် ဇွန် ၂၀
ASEAN MRA အစီအစဉ်အရ မော်တော်ယာဉ်ဆိုင်ရာ ထုတ်ကုန်ပစ္စည်းများ၏ စံချိန်စံညွှန်းများ သတ်မှတ်နိုင်ရေးအတွက်...

မုံရွာမြို့ KTV စားသောက်ဆိုင်များ တရားမဝင်အနှိပ်ခန်းများနှင့်ပတ်သက်သည့်အမိန့် ဇွန် ၂၀ ရက်က ထုတ်ပြန်ထား

မုံရွာ ဇွန် ၂၀
မုံရွာမြို့နယ်အတွင်းရှိ ပြည်သူများလိုခြံရေး၊ ရပ်ရွာအေးချမ်းသာယာရေး၊ တရားဥပဒေစိုးမိုးရေးနှင့် စည်းကမ်းသေဝင်တည်ငြိမ်ရေးအတွက် တာဝန်ရှိသည်နှင့်အညီ...

လူကုန်ကူးသူ၏ သွေးဆောင်မှုကြောင့် အုပ်ထိန်းသူများမသိဘဲ ထွက်လာသည့် ကျောင်းသူငါးဦးအား အုပ်ထိန်းသူများထံ ပြန်လည်အပ်နှံ

နေပြည်တော် ဇွန် ၂၀
ရောဂါတိုင်းဒေသကြီး ဖျာပုံမြို့ အမှတ်(၁၇) ရပ်ကွက်နေ ဒေါ်... သည် ဇွန် ၂၆ ရက် နံနက် ၁၀ နာရီက ဈေးဆိုင်၌ ဈေးရောင်းပြီး...

ရောက်ချိန် လိုက်လံစုံစမ်းရှာဖွေခဲ့ပြီး နယူးမန္တလာထွန်း ရန်ကုန်-ပြင်ဦးလွင် ကားဂိတ်တွင် မိန်းကလေး ငါးဦး၏အမည်စာရင်း အားတွေ့ရှိသဖြင့် ဆက်လက်ရှာဖွေခဲ့ရာ ပြင်ဦးလွင်မြို့ရပ်ကွက် ကြီး(၁) မန္တလေး-လားရှိုးလမ်း စံပြထမ်းဆိုင်၍ ရှာဖွေတွေ့ရှိခဲ့သဖြင့် မေးမြန်းရာ အသက် ၄၀ ကျော်အမျိုးသမီးတစ်ဦးက တစ်လလျှင် ငွေကျပ် ၅၀၀၀၀ ခန့်ရမည် အလုပ်ပေးမည်ဟု ပြောဆိုစဉ်အခါက ရောက်ရှိလာခြင်းဖြစ်ကြောင်း သိရှိရသဖြင့် ပြင်ဦးလွင်မြို့မှရစ်ခန်းခန်း၌ ခေါ်ယူထားထိန်းသိမ်းထားရှိကာ ငင်းတို့၏ အုပ်ထိန်းသူများထံ ဆက်သွယ်အကြောင်းကြားခဲ့ပြီး ယနေ့မတိုင်မီ ၂ နာရီတွင် ပြင်ဦးလွင်မြို့မှရစ်ခန်းခန်း၌ သက်သေများ ရှေ့တွင် ပြန်လည်လွှဲပြောင်းပေးအပ်ခဲ့ကြောင်း သိရသည်။

မိုးအသင့်အတင့် ထစ်ချွန်းရှာမည်

နေပြည်တော် ဇွန် ၂၀
နေပြည်တော်နှင့် မန္တလေးမြို့တို့အနီး တစ်ဝိုက်တွင် ယနေ့ နေရာကွက်ကျား မိုးထစ်ချွန်းရွာမည်။ ရန်ကုန်မြို့နှင့် အနီးတစ်ဝိုက်တွင် ယနေ့ မိုးအသင့်အတင့် ထစ်ချွန်းရွာမည်။ (မိုး/လေ)

ဇွန် ၂၀ ရက် လယ်ယာထွက်ကုန်နှင့် သစ်သီးဝလံဈေးနှုန်းများ

Table with 6 columns: No, Commodity, Unit, Price, Location, and Market. Lists prices for various agricultural products like rice, beans, and fruits across different markets like Yangon and Mandalay.

ပခုက္ကူမြို့နယ် နန်းပို့လျှပ်စစ်မြစ်ရေတင်မှု ရေစတင်ပေးဝေနိုင်တော့မည်

ပခုက္ကူ ဇွန် ၂၀
ပခုက္ကူမြို့နယ် နန်းပို့ကျေးရွာအနီး နန်းပို့လျှပ်စစ်မြစ် ရေတင်စီမံကိန်းမှ ဒေသခံတောင်သူများအား စိုက်ပျိုး ရေပေးဝေရန်အတွက် ဒေသခံတောင်သူများနှင့် တွေ့ဆုံပွဲကို ဇွန် ၂၄ ရက်က အဆိုပါ စီမံကိန်းရှင်းလင်း ဆောင်တွင် ကျင်းပသည်။



တွေ့ဆုံပွဲတွင် ပခုက္ကူမြို့နယ် ပြည်သူ့လွှတ်တော် ကိုယ်စားလှယ် ဦးပိုက်ကို၊ ပခုက္ကူခရိုင်အုပ်ချုပ်ရေးမှူး ဦးကိုကိုလွင်၊ ခရိုင် ဆည်မြောင်းနှင့် ရေအသုံးချမှုစီမံ ခန့်ခွဲရေးဦးစီးဌာနမှူး ဦးမြင့်ဦးနှင့် ရေသောက်ဧရိယာ တွင် ပါဝင်သည့် ညောင်ပင်၊ နံဂါတ်၊ အောင်သာ၊ အနောက်မကျီးကန်နှင့် ရှင်မကန်ကျေးရွာတို့မှ တောင်သူ များတွေ့ဆုံကာ ရေမြောင်းများမှ စမ်းသပ်ရေလွှတ်နေ ပြီးဖြစ်၍ သီးနှံများစိုက်ပျိုးရေးနှင့် ရေပေးဝေနိုင်မှုအခြေ အနေများကို ရှင်းလင်းဆွေးနွေးပြီး ဒေသခံတောင်သူ များကလည်း သိလိုသည်များကို မေးမြန်းခဲ့ကြသည်။

အဆိုပါ နန်းပို့လျှပ်စစ်မြစ်ရေတင်စီမံကိန်းကို ၂၀၀၄ ခုနှစ်တွင် စတင်အကောင်အထည်ဖော်ခဲ့ပြီး ပြည်ပမှ လုံလောက်သော လျှပ်စစ်ဓာတ်အားမရရှိမှုကြောင့် ကြန့်ကြာမှုများ ဖြစ်ပွားခဲ့ကြောင်း၊ ယခုအခါ ပခုက္ကူမြို့ ပုဒ္ဂေတန်းရပ်တွင် လျှပ်စစ်ဓာတ်အားခွဲရုံ သီးသန့်တည် ဆောက်ပြီးဖြစ်၍ မြစ်ရေတင်လုပ်ငန်းများ ကောင်းမွန် စွာ လည်ပတ်နိုင်တော့မည်ဖြစ်ကြောင်း၊ နန်းပို့လျှပ်စစ် မြစ်ရေတင်စီမံကိန်းတွင် ပင်မမြောင်း ၅ ဒဿမ ၃၇၉ မိုင်၊ လက်တံမြောင်း ၁၂ ဒဿမ ၃၂၁ မိုင်၊ လက်တံခွဲ မြောင်း ၆ ဒဿမ ၃၃၅ မိုင်ရှိပြီး ဧရာဝတီမြစ်ရေကို ရေတင်အဆင့်လေးဆင့်ဖြင့် တစ်ရက်လျှင် ရေ ၃၅၇

ဧကပေ ပေးဝေနိုင်မည်ဖြစ်ကြောင်း ယင်းစီမံကိန်း အချက်အလက်များအရ သိရသည်။
နန်းပို့လျှပ်စစ်မြစ်ရေတင်စီမံကိန်းမှ ရေပေးဝေခြင်း နှင့်ပတ်သက်၍ ဒေသခံတောင်သူတစ်ဦးဖြစ်သူ ဦးညီညီ က ဆယ်နှစ်ခန့် စောင့်စားလာရသည့်စီမံကိန်းမှ ရေများ စတင်ပေးဝေနိုင်တော့မည်ဖြစ်သည့်အတွက် ဝမ်းသာ ကြောင်း၊ စီမံကိန်းမြောင်းများအတွင်း ပါဝင်သော မြေယာများအတွက် နှစ်နာမှုများရှိခဲ့သော်လည်း မိုးကို သာ မျှော်လင့်နေရသည့်ဘဝမှ ရေအတွက် မကြောင့်ကြ ရတော့ဘဲ စိုက်ပျိုးရေးလုပ်ငန်းများကို တိုးမြှင့်လုပ်ကိုင် ကာ ဝင်ငွေတိုးတက်လာနိုင်မည်ဖြစ်၍ ဝမ်းသာကြောင်း ပြောသည်။

ပခုက္ကူမြို့နယ်သည် မိုးရွာသွန်းမှုအနေဖြင့် နှစ်စဉ် ပျမ်းမျှမိုးရေချိန် ၂၂ ဒဿမ ၇၇ လက်မသာ ရရှိသည့် ဒေသဖြစ်ကြောင်း မိုးလေဝသမှတ်တမ်းများအရ သိရ ပြီး နန်းပို့လျှပ်စစ်မြစ်ရေတင်စီမံကိန်းမှာ ရေသောက် ဧရိယာ ဧက ၈၀၀၀ အထိ အကျိုးပြုနိုင်မည်ဖြစ်ခြင်း ကြောင့် စိုက်ပျိုးရေးရရှိလာခြင်းနှင့်အတူ သီးထပ်သီး ညှပ်သီးနှံများ စိုက်ပျိုးလာနိုင်ခြင်းဖြင့် တောင်သူတစ်ဦး ချင်းဝင်ငွေ တိုးတက်လာခြင်း၊ ဒေသဝမ်းစာဖူလုံရေး အထောက်အကူပြုနိုင်ခြင်း၊ ပတ်ဝန်းကျင်ဒေသများ စိမ်းလန်းစိုပြည်လာနိုင်ခြင်းစသည့် အကျိုးကျေးဇူးများ ကိုပါ ရရှိမည်ဖြစ်သည်။
ခရိုင် (ပြန်/ဆက်)

သတင်းတိုများ

အသေးစားနှင့် အလတ်စားလုပ်ငန်းများတိုးတက်ရေးအလုပ်ရုံဆွေးနွေး

ပဲခူးတိုင်းဒေသကြီး ဇီးကုန်းမြို့နယ် ပညာရည်ချွန်ဖောင်ဒေးရှင်းက ကြီးမှူး၍ အာဆီယံ အသိုက်အဝန်း(AEC)နှင့် အသေးစား၊ အလတ်စားလုပ်ငန်း(SMEs)များ ဖွံ့ဖြိုး တိုးတက်ရေး အလုပ်ရုံဆွေးနွေးပွဲကို ဇီးကုန်းမြို့နယ်ခန်းမဆောင်၌ ဇွန် ၂၅ ရက်က ကျင်းပခဲ့သည်။
ဆွေးနွေးပွဲတွင် ရန်ကုန်မြို့မှ ကျွမ်းကျင်ပညာရှင်များအဖွဲ့က SMEs များ ဖွံ့ဖြိုး တိုးတက်ရေးအကြောင်း သိကောင်းစရာများကို ဆွေးနွေးခဲ့ကြပြီး ဆွေးနွေးပွဲသို့ ပုဂ္ဂလိက စီးပွားရေးလုပ်ငန်းရှင်များ၊ လူမှုရေးအဖွဲ့အစည်းများမှ အဖွဲ့ဝင်များ တက် ရောက်ဆွေးနွေးခဲ့ကြကြောင်း သိရသည်။
ကိုသက်(ဇီးကုန်း)

ပြည်သူ့ပတ်ဝန်းကျင်ထိခိုက်မှုလျှော့ချရေးဆိုင်ရာ သတင်းစာ

ရန်ကုန်တိုင်းဒေသကြီး ဝိုင်းလှည့်ထောင်မြို့နယ်၌ ဖွင့်လှစ်ခဲ့သော ပြည်သူ့ပတ်ဝန်းကျင် ထိခိုက်မှုလျှော့ချရေးဆိုင်ရာ သတင်းစာ(ဆင့်ပွား)သင်တန်း အမှတ်စဉ်(၂၁/၂၀၁၆) သင်တန်းဆင်းပွဲကို ဇွန် ၂၄ ရက်က ကျင်းပခဲ့ပြီး သင်တန်းဆင်းပွဲတွင် ရန်ကုန်အရှေ့ပိုင်းခရိုင် ရဲတပ်ဖွဲ့မှူး ဒုတိယရဲမှူးကြီးမြင့်ထွေးက သင်တန်းသား ရဲအရာရှိနှင့် အခြားအဆင့် ရဲတပ်ဖွဲ့ဝင်များ အား သင်တန်းဆင်းလက်မှတ်များ ပေးအပ်ခဲ့သည်။
ကျော်စိုးမိုး(မင်္ဂလာတောင်ညွန့်)

နိုင်ငံသားစိစစ်ရေးကတ်ပြားများ ကွင်းဆင်းဆောင်ရွက်ပေး

ဖားဆောင်း ဇွန် ၂၀
အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနနှင့် NRC အဖွဲ့တို့ ပူးပေါင်း၍ ကယားပြည်နယ် တော်လှန်ရေးအဖွဲ့ ဖားဆောင်းမြို့နယ် မော်ချီးဒေသ အခြေစိုက်ပညာအထက်တန်းကျောင်းမှ ကျောင်းသား ကျောင်းသူများအား နိုင်ငံသား စိစစ်ရေးကတ်ပြားများကို ဇွန် ၂၁ ရက်က ကွင်းဆင်းထုတ်ပေးခဲ့ကြောင်း သိရသည်။
ကွင်းဆင်းဆောင်ရွက်ပေးရာတွင် ပြည်နယ် လူဝင်မှုကြီးကြပ်ရေးနှင့် ပြည်သူ့အင်အားဆိုင်ရာ ဦးစီးဌာန ညွှန်ကြားရေးမှူး ဦးဝင်းခိုင်က အမှာစကားပြော ကြားပြီး တော်လှန်ရေးအဖွဲ့ ဦးစီးမှူး၊ လက်ထောက်ညွှန်ကြားရေးမှူး ဦးထွန်းဇော်ဦးက ရက် ၁၀၀ သစ္စာစီမံချက်အရ နိုင်ငံသားစိစစ်ရေးကတ်ပြားများ ကွင်းဆင်းဆောင် ရွက်ပေးနေမှု အခြေအနေကို ရှင်းလင်းတင်ပြသည်။ ထို့နောက် အသက် ၁၀ နှစ်ပြည့်ပြီး သော ကျောင်းသား ကျောင်းသူ ၅၆ ဦးအား နိုင်ငံသားစိစစ်ရေးကတ်ပြားများကို အခမဲ့ ပြုလုပ်ပေးခဲ့ကြောင်း သိရသည်။
ကိုမျိုး(ရွှေပေါက်)



မြန်မာအမျိုးသမီးများနေ့ အထိမ်းအမှတ် စာစီစာကုံးပြိုင်ပွဲကျင်းပ



တာချီလိတ် ဇွန် ၂၀
ဇူလိုင် ၃ ရက်တွင်ကျရောက်မည့် မြန်မာအမျိုးသမီးများ နေ့ အထိမ်းအမှတ်အဖြစ် အလယ်တန်းနှင့် အထက် တန်း စာစီစာကုံးပြိုင်ပွဲများကို တာချီလိတ်မြို့ အခြေခံ ပညာ အထက်တန်းကျောင်း ခန်းမဆောင်၌ ဇွန် ၂၅ ရက်က ကျင်းပခဲ့သည်။
အခြေခံပညာအလယ်တန်းအဆင့်ပြိုင်ပွဲကို ရိုးရာ အလှူထိန်းသိမ်းမှု ယဉ်ကျေးလုံခြုံစိတ်ချရ ခေါင်းစဉ်ဖြင့် လည်းကောင်း၊ အခြေခံပညာအထက်တန်းအဆင့် ပြိုင်ပွဲကို ဘက်စုံဖွံ့ဖြိုးနိုင်ငံအကျိုး အမျိုးသမီးများ ရွက် သယ်ပိုး ခေါင်းစဉ်ဖြင့်လည်းကောင်း ကျင်းပခဲ့ခြင်းဖြစ်ပြီး ပြိုင်ပွဲသို့ မြို့နယ်အတွင်းရှိ အခြေခံပညာအထက်တန်း နှင့် အလယ်တန်းကျောင်း ကိုးကျောင်းမှ ကျောင်းသား ကျောင်းသူ ၄၀ ပါဝင်ယှဉ်ပြိုင်ခဲ့ကြကာ ပြိုင်ပွဲများတွင် မြို့နယ်ပညာရေးမှူး ဒေါ်မာမာဦး၊ ခရိုင်အမျိုးသမီး ရေးရာအဖွဲ့ ဥက္ကဋ္ဌ ဒေါ်ဝင်းဝင်းသန့်နှင့် အဖွဲ့ဝင်များက ကြီးကြပ်ဆောင်ရွက်ပေးခဲ့ကြောင်း သိရသည်။
ဝေဖယ်လင်း(ပြန်/ဆက်)

မကွေးခရိုင် Community Centre ၌ မြန်မာ့ဂီတနေ့အခမ်းအနား ကျင်းပ

မကွေး ဇွန် ၂၀
မကွေးတိုင်းဒေသကြီး မကွေးမြို့ရှိ ခရိုင် ပြန်ကြားရေးနှင့် ပြည်သူ့ဆက်ဆံရေး ဦးစီးဌာန Community Centre ၌ မြန်မာ့ဂီတနေ့အခမ်းအနားကို မြန်မာနိုင်ငံ ဂီတအစည်းအရုံး(မကွေးတိုင်းဒေသကြီး)က ကြီးမှူးပြီး ဇွန် ၂၇ ရက်က ကျင်းပခဲ့ သည်။
အခမ်းအနားတွင် တိုင်းဒေသကြီးဝန်ကြီးချုပ် ဒေါက်တာ အောင်မိုးညိုက အမှာစကားပြောကြားပြီး မြန်မာနိုင်ငံဂီတအစည်းအရုံး(ဗဟို)မှ ပေးပို့သော မြန်မာ့ ဂီတနေ့သဝဏ်လွှာကို တိုင်းဒေသကြီး မြန်မာနိုင်ငံဂီတအစည်းအရုံး ဥက္ကဋ္ဌ ဦးသိုက်ထွန်းက ဖတ်ကြားသည်။ ထို့နောက် တိုင်းဒေသကြီးဝန်ကြီးချုပ်သည် မကွေး ခရိုင် ပြန်ကြားရေးနှင့် ပြည်သူ့ဆက်ဆံရေးဦးစီးဌာန ပြည်သူ့စာကြည့်တိုက်ရှိ စာအုပ် ပြပွဲ ပြသထားမှုနှင့် နံရံကပ်စာစောင်များပြသထားမှုကို ကြည့်ရှုခဲ့ကာ စာကြည့်တိုက် ဖွံ့ဖြိုးတိုးတက်ရေးအတွက် တစ်လလျှင် ကျပ်တစ်သောင်းတိတိ လစဉ်လှူဒါန်းမည်ဖြစ် ကြောင်း သိရသည်။
ပြန်ကြားရေးနှင့် ပြည်သူ့ဆက်ဆံရေးဦးစီးဌာနသည် ဒေသခံပြည်သူများနှင့် အဖွဲ့ အစည်းများ ယဉ်ကျေးမှုပွဲလမ်းများ၊ အခမ်းအနားများ ကျင်းပနိုင်ရန်အတွက် လည်း ကောင်း၊ ရပ်ကွက်ကျေးရွာများအတွင်းရှိ ပြည်သူများတွေ့ဆုံပြီး အစည်းအဝေးများ ပြုလုပ်နိုင်ရန်အတွက်လည်းကောင်း Community Centre များကို ဖွင့်လှစ်ပေး လျက်ရှိရာ ခရိုင်ပြန်ကြားရေးနှင့် ပြည်သူ့ဆက်ဆံရေးဦးစီးဌာနတွင်လည်း အပေါ်ထပ်ခန်းမနေရာကို Community Centre အဖြစ် ဇွန် ၁၇ ရက်မှ စတင်ဆောင်ရွက်ထားကြောင်း သိရသည်။
ညီညီမောင်(မကွေး)

သွေးလွန်တုပ်ကွေးရောဂါကာကွယ်ရေး အသိပညာပေးဟောပြော

မုံရွာ ဇွန် ၂၀
မိုးရာသီတွင် အဖြစ်များလေ့ရှိသည့် သွေးလွန်တုပ်ကွေးရောဂါဆိုင်ရာ အသိ ပညာပေးဟောပြောပွဲကို စစ်ကိုင်းတိုင်း ဒေသကြီး လူမှုဝန်ထမ်းဦးစီးဌာနနှင့် မုံရွာခရိုင် ပြည်သူ့ကျန်းမာရေးဦးစီးဌာန တို့ ပူးပေါင်း၍ မုံရွာမြို့ရုံးကြီးရပ်ကွက်ရှိ မူလတန်းကြိုကျောင်း၌ ဇွန် ၂၇ ရက် က ပြုလုပ်ခဲ့သည်။
ဟောပြောပွဲတွင် တိုင်းဒေသကြီး လူမှုဝန်ထမ်းဦးစီးဌာနမှ လက်ထောက် ညွှန်ကြားရေးမှူး ဦးသန်းအောင်က အမှာစကားပြောကြားပြီး မုံရွာမြို့နယ် ကျန်းမာရေးဦးစီးဌာနမှ ဒေါက်တာနိုင်ဦး လွင်က ခံတွင်းသန့်ရှင်းရေးနှင့် သွား တိုက်နည်းဆိုင်ရာများကိုလည်းကောင်း၊ မြို့နယ်ကျန်းမာရေးဦးစီးဌာနမှ ဦးမြင့် ဆွေနှင့် ကျန်းမာရေးဆရာမများက သွေးလွန်တုပ်ကွေးရောဂါအကြောင်းနှင့် ရင်သွေးငယ်များအား ပြုစုပျိုးထောင်ရာ တွင် ဂရုပြုလိုက်နာဆောင်ရွက်သည့် ကျန်းမာရေးဆိုင်ရာများကို လည်း ကောင်း မှုကြိုကလေးငယ်များ၏ မိဘ များအား အသိပညာပေး ဟောပြောခဲ့ သည်။
ထို့နောက် ယင်းမူကြိုကျောင်းမှ ကလေးငယ်များအား ခရိုင်ပြည်သူ့ ကျန်းမာရေးဌာနမှ ဒေါက်တာသုဇာမြင့် နှင့် ဆရာဝန်များက ကျန်းမာရေး စစ်ဆေးပြီး အားဆေးများတိုက်ကျွေး ကာ ရင်သွေးငယ်လေးများ ကိုယ်လက် ဝန်းရင်းစွာ နေထိုင်တတ်စေရန် စနစ် တကျလက်ဆေးခြင်း အဆင့်ဆင့်ကို လည်း သရုပ်ပြခဲ့ကြောင်း သိရသည်။
စိုးချမ်း(မုံရွာ)





ရက် ၁၀၀ စီမံချက်အရ သောက်သုံးရေကန်တူးဖော်ပေးနေ

ပေါင်းတည် ဇွန် ၂၈
 ပဲခူးတိုင်းဒေသကြီး ပေါင်းတည်မြို့နယ်ရှိ မြို့နယ်စည်ပင်သာယာရေးအဖွဲ့၏ ၂၀၁၆-၂၀၁၇ ဘဏ္ဍာရေးနှစ် ခွင့်ပြုရန်ပုံငွေဖြင့် မြို့လူထုသောက်သုံးရေ လုံလောက်စွာ ရရှိစေရန် အတွက် အလျား ပေ ၈၀၀၊ အနံပေ ၄၀၀၊ အနက် ၁၂ ပေရှိ သောက်သုံးရေကန်တူးဖော်ခြင်းလုပ်ငန်းကို ဆောင်ရွက်ပေးလျက်ရှိကြောင်း သိရသည်။
 ထို့အပြင် မြို့နယ်စည်ပင်သာယာရေးအဖွဲ့၏ ရက် ၁၀၀ စီမံချက်အရ ပေါင်းတည်မြို့ သာယာလှပရေး လုပ်ငန်းများကိုလည်း မြို့နယ်စည်ပင်သာယာရေးအဖွဲ့နှင့် မြို့မိမြို့ဖ များပူးပေါင်းကာ ဆောင်ရွက်နေကြောင်း၊ ရန်ကုန်-ပြည် ကားလမ်းတစ်လျှောက်၌ မိုးရာသီကာလတွင် ရေစီးရေလာကောင်းမွန်ရေးအတွက် ရေမြောင်းများတူးဖော်ခြင်းကိုလည်း စက်ယန္တရားများဖြင့် ဆောင်ရွက်ပေးလျက်ရှိကြောင်း မြို့နယ်စည်ပင်သာယာရေးအဖွဲ့ အမှုဆောင်အရာရှိ ဦးတင်မိုးလှိုင်က ပြောသည်။ **ကိုလွင်(ဆွာ)**

ခရိုင်ကျေးလက်ဒေသဖွံ့ဖြိုးတိုးတက်ရေးဦးစီးဌာနရုံး

အဆောက်အအုံသစ် စတင်ဆောက်လုပ်လျက်ရှိ

ကန်ဘလူ ဇွန် ၂၈
 စစ်ကိုင်းတိုင်းဒေသကြီး ကန်ဘလူမြို့ မြို့ရောင်လမ်းနှင့် ခုတင် ၁၀၀ ပြည်သူ့ဆေးရုံကြီး အနောက်ဘက်တွင် ကန်ဘလူခရိုင် ကျေးလက်ဒေသဖွံ့ဖြိုးတိုးတက်ရေးဦးစီးဌာနရုံး အဆောက်အအုံသစ်ကို စတင်ဆောက်လုပ်လျက်ရှိကြောင်း သိရသည်။
 အဆောက်အအုံကို တာဝန်ရှိသူများနှင့် ခွင့်ပြုရန်ပုံငွေ ကျပ်သန်း ၁၃၀ ဖြင့်ဆောက်လုပ်ခြင်းဖြစ်ပြီး အာရုံစိုက်ထိန်းသိမ်းမှု အလျား ၇၆ ပေ၊ အနံ ၇၅ ပေ၊ အမြင့် ၁၂ ပေဖြစ်ကြောင်း၊ အဆောက်အအုံသစ်နှင့်အတူ လေးလက်မစက်ရေတွင်း၊ ဂါလန် ၁၀၀၀ ဆဲ့ အုတ်ရေကန်၊ ဂါလန် ၁၆၀၀ ဆဲ့ ရေစင်၊ အုတ်တံတိုင်းခြံစည်းရိုးကာရံခြင်း၊ အဝင်အထွက်လမ်းကွန်ကရစ်ခင်းခြင်း၊ လျှပ်စစ်မီး အတွင်းအပြင်သွယ်တန်းခြင်း၊ ရေလောင်းအိမ်သာ ခြောက်ခန်းတွဲနှင့် အုတ်ရေမြောင်းများ ပါဝင်ကြောင်း သိရသည်။ အဆောက်အအုံသစ်ကို ဇွန် ၁၄ ရက်က စတင်ဆောက်လုပ်ခဲ့ပြီး ယခုအခါ စက်ရေတွင်းကို တူးဖော်ထားပြီးဖြစ်ကာ ဖောင်ဒေရှင်းအုတ်မြစ်လုပ်ငန်းများ ဆောင်ရွက်လျက်ရှိကြောင်း သိရသည်။ **အောင်ဝင်းငြိမ်း(ကန်ဘလူ)**

ဖရဲနှင့် သွားစိုက်တောင်သူများအား

စိုက်ပျိုးရေးနည်းပညာများ ဆွေးနွေး

ချောင်းဦး ဇွန် ၂၈
 စစ်ကိုင်းတိုင်းဒေသကြီး ချောင်းဦးမြို့နယ် မကျီးခွကျေးရွာအုပ်စုအတွင်းရှိ ကျေးရွာများမှ ဖရဲနှင့် သွားစိုက်တောင်သူများအား စိုက်ပျိုးရေးနည်းပညာပေး ဆွေးနွေးပွဲကို ချောင်းဦးမြို့နယ် စိုက်ပျိုးရေးဦးစီးဌာနက ကြီးမှူး၍ မင်းခေါင်ကျေးရွာ မဟာသိမ်ကျောင်းအတွင်း၌ ဇွန် ၂၃ ရက်က ပြုလုပ်ခဲ့သည်။
 ဆွေးနွေးပွဲတွင် စစ်ကိုင်းတိုင်းဒေသကြီး သီးနှံကာကွယ်ရေး တာဝန်ခံ ဒေါ်စန်းစန်းမြင့်၊ မုံရွာခရိုင် မြေအသုံးချရေးတာဝန်ခံ ဒေါ်အေးအေးသန်း၊ ချောင်းဦးမြို့နယ် စိုက်ပျိုးရေးဦးစီးဌာနမှူး ဒေါ်သန်းလှတို့က သီးနှံစိုက်ပျိုးထုတ်လုပ်မှု မထိခိုက်စေရေးအတွက် မြေဩဇာနှင့် ပိုးသတ်ဆေးစနစ်တကျသုံးစွဲရေး၊ မြေဆီလွှာကို တိုးတက်ကောင်းမွန်စေရန် ဆောင်ရွက်ရမည့်နည်းလမ်းများ၊ သဘာဝမြေဩဇာ ပြုလုပ်သုံးစွဲရေးနှင့် မြေဩဇာဆိုင်ရာ လုပ်ထုံးလုပ်နည်းများ၊ ဖျက်ပိုးရောဂါများ ကြိုတင်ကာကွယ်ရေး၊ ဘက်စုံသီးနှံကာကွယ်ရေးနည်းပညာများနှင့် ပိုးသတ်ဆေးဆိုင်ရာ ဥပဒေများကို မကျီးရွာ မင်းခေါင်၊ မင်းတည်နှင့် အနီးပတ်ဝန်းကျင် ကျေးရွာများမှ ဖရဲနှင့် သွားစိုက်တောင်သူများအား ရှင်းလင်းပြောကြားခဲ့ကြသည်။ **(မြို့နယ် ပြန်/ဆက်)**

အခြေခံပညာအထက်တန်းကျောင်းခွဲဖွင့်လှစ်

မင်းကင်း ဇွန် ၂၈
 စစ်ကိုင်းတိုင်းဒေသကြီး မင်းကင်းမြို့နယ် သင်တောကျေးရွာခွဲ အခြေခံပညာအထက်တန်းကျောင်းခွဲသစ်ဖွင့်ပွဲကို ဇွန် ၂၅ ရက်က ကျင်းပခဲ့သည်။
 ကျောင်းဖွင့်ပွဲတွင် ကျောင်းဆောင်သစ်ကြီးကို ပြည်သူ့လွှတ်တော်ကိုယ်စားလှယ် ဦးမောင်မြင့်၊ တိုင်းဒေသကြီးလွှတ်တော်ကိုယ်စားလှယ် ဦးကျော်ဆန်း၊ မြို့နယ်စီမံခန့်ခွဲမှုကော်မတီဥက္ကဋ္ဌ ဦးသိန်းစိုးတို့က ဖဲကြိုးဖြတ်ဖွင့်လှစ်ပြီး မြို့နယ်ပညာရေးမှူး ဦးစိန်အောင်က အမှာစကားပြောကြားသည်။
 အခြေခံပညာအထက်တန်းကျောင်းခွဲဖွင့်လှစ်နိုင်သဖြင့် ပတ်ဝန်းကျင်ကျေးရွာများမှ ကျောင်းသား ကျောင်းသူများအနေဖြင့် မင်းကင်းမြို့ အခြေခံပညာအထက်တန်းကျောင်းသို့ သွားရောက်ရန်မလိုတော့ဘဲ အထက်တန်းပညာကို မိမိကျေးရွာအနီးအနားတွင် သင်ကြားနိုင်ဖြစ်ပါသည်။
ချင်းတွင်းသား

မော်လမြိုင်ကျွန်းမြို့နယ် ပင်လယ်ရေငန်တိုးဒေသတွင် ကျွန်းနှင့်ပျဉ်းကတိုး စိုက်ခင်းများ အောင်မြင်

မော်လမြိုင်ကျွန်း ဇွန် ၂၈
 မော်လမြိုင်ကျွန်းမြို့နယ် ပင်လယ်ပိုင်းဒေသနှင့် ထိစပ်နေသော ရေငန်တိုးဒေသဖြစ်သည့် ရှောက်ချောင်းကျေးရွာအုပ်စု စွယ်စုံကျေးရွာဒေသခံတောင်သူ ဦးဇော်ဦးနှင့် မိသားစုများက ဥယျာဉ်ခြံမြေအတွင်း လွန်ခဲ့သော ၂၀၁၃ ခုနှစ် စက်တင်ဘာလက တစ်အုပ်တစ်မ ကျွန်းစိုက်ခင်းအဖြစ် ကျွန်းပျိုးပင် ၃၀၀၀ ကျော် စမ်းသပ်စိုက်ပျိုးခဲ့ကြသည်။
 ယင်းကျွန်းပင်များမှာ အောင်မြင်ဖြစ်ထွန်းခဲ့ပြီး ယခုနှစ် ဇွန် ၂၅ ရက်တွင် ကျွန်းပင်သက်တမ်း သုံးနှစ်ခန့်တွင် အပင်အမြင့် ၁၈ ပေမှ ၂၀ ပေ၊ လုံးပတ် တစ်ပေနီးပါးအထိ ရှင်သန်ကြီးထွားလျက်ရှိပြီး ကျွန်းစိုက်ခင်းပိုင်ရှင် ဦးဇော်ဦး မိသားစုနှင့် ခြံလုပ်သားများက ကျွန်းစိုက်ခင်းအတွင်း တစ်နေ့နှစ်ကြိမ် ကွင်းဆင်းပြုစု ပျိုးထောင်ပေးလျက်ရှိသည်။
 ထို့ပြင် ကျွန်းစိုက်ခင်းအပြင် ဥယျာဉ်ခြံမြေအတွင်း သုံးနှစ်သားခန့်ရှိ ပျဉ်းကတိုးစိုက်ခင်းအပင် ၂၀၀ နှင့် နှစ်နှစ်သားရှိ သစ်မွှေးစိုက်ခင်း အပင် ၇၀ တို့ကိုလည်း နေ့စဉ် ပြုစုပျိုးထောင်ပေးလျက်ရှိရာ ကျွန်းပျိုးပင် သစ်မွှေးတစ်အုပ်တစ်မ စိုက်ခင်းများ အောင်မြင်ရှင်သန်လျက်ရှိသည်။
 အဆိုပါ ပင်လယ်ရေငန်တိုးဒေသတွင် ကျွန်းပျိုးပင်နှင့် သစ်မွှေးတစ်အုပ်တစ်မ စိုက်ခင်းများ အောင်မြင်ဖြစ်ထွန်းနေသောကြောင့် သဘာဝပတ်ဝန်းကျင် ထိန်းသိမ်းစောင့်ရှောက်ရေးတွင် တိုက်ရိုက်အကျိုးပြုနေသည့်အပြင် အခြားဒေသခံ တောင်သူများလည်း ဝင်ငွေတိုးပွားအကျိုးများမည့် နှစ်ရှည်ပင် ကျွန်းနှင့် ပျဉ်းကတိုးစိုက်ခင်းများတစ်အုပ်တစ်မ စိုက်ပျိုးအောင်မြင်ရေးအတွက် နည်းပညာပေးကူညီဆောင်ရွက်ပေးမည်ဖြစ်ကြောင်း သိရသည်။
မော်ကျွန်း-မြင့်အောင်



ပေါက်မြို့နယ်၌ ၁၉ ရက်အတွင်း စည်းကမ်းမဲ့ဆိုင်ကယ် ၂၀၀ ကျော်ကို ဖမ်းဆီးအရေးယူ

ပေါက် ဇွန် ၂၈
 ပခုက္ကူခရိုင် ပေါက်မြို့နယ်၌ ယာဉ်မတော်တဆမှုများ ကင်းဝေးရေးအတွက် ယာဉ်စည်းကမ်း၊ လမ်းစည်းကမ်းများနှင့်အညီ လိုက်နာမောင်းနှင်ခြင်းမရှိသော မော်တော်ဆိုင်ကယ်မောင်းနှင်သူများအား ရက် ၁၀၀ စီမံချက်အရ အရေးယူမှုများကို ဇွန် ၇ ရက်မှ စတင်ဆောင်ရွက်လျက်ရှိရာ ဇွန် ၂၆ ရက်အထိ စည်းကမ်းမဲ့ဆိုင်ကယ် ၂၀၆ မှုကို စစ်ဆေးအရေးယူထားပြီးဖြစ်ကြောင်း သိရသည်။
 စစ်ဆေးအရေးယူခဲ့သည့် အမှုအရ အတွက်မှာ ပေါက်မြို့ပေါ်တွင် ၁၄၂ မှုနှင့် ရေပြာစခန်းနယ်မြေ၌ ၆၄ မှု စုစုပေါင်း ၂၀၆ မှုဖြစ်ကာ တရားစွဲဆို အရေးယူမှုများ ပြုလုပ်ခဲ့ပြီးဖြစ်ကြောင်း သိရသည်။ မေလဆန်းပိုင်းကာလမှစ၍ ပညာပေးကာလသတ်မှတ်၍ ယာဉ်စည်းကမ်းထိန်းသိမ်းမှုများ စတင်ပြုလုပ်ခဲ့ကာ စည်းကမ်းနှင့်အညီ မောင်းနှင်သွားလာရန်နှင့် ယာဉ်စည်းကမ်းလိုက်နာရန် လက်ကမ်းစာစောင်များကို ဖြန့်ဝေခဲ့ပြီးဖြစ်သော်လည်း စည်းကမ်းလိုက်နာမှု နည်းပါးသောကြောင့် ယခုကဲ့သို့ အရေးယူဆောင်ရွက်ခြင်းများ စတင်ပြုလုပ်ရခြင်းဖြစ်ကြောင်း ပေါက်မြို့မရဲစခန်းမှ စခန်းမှူး ဦးတင်မိုးလှိုင်က ပြောကြားသည်။
 ယာဉ်စည်းကမ်း မလိုက်နာသည့် ဆိုင်ကယ်များကို အရေးယူရာတွင် ဆိုင်ကယ်စီးဦးထုပ်နှင့် နောက်ကြည့်မှန်မပါခြင်း၊ နှစ်ဦးထက်ပို၍ စီးနင်းခြင်း၊ မတန်တဆ ဝန်ပိုတင်ဆောင်မောင်းနှင်ခြင်း၊ သတ်မှတ်အရှိန်ထက် ပိုမိုမောင်းနှင်ခြင်းတို့ကို ဦးစားပေးစစ်ဆေးကာ အရေးယူလျက်ရှိကြောင်း၊ စစ်ဆေးအရေးယူမှုများကို မြို့နယ်ယာဉ်စည်းကမ်းကြီးကြပ်မှုကော်မတီနှင့်အတူ ရဲတပ်ဖွဲ့ဝင်များ၊ ရပ်ကွက်အုပ်ချုပ်ရေးမှူးများ ပူးပေါင်း၍ ဆောင်ရွက်နေပြီး ပေါက်မြို့မရဲစခန်းမှူး ညွှတ်ထိုး(ပေါက်)



ကမ်းပါးပြိုကျရာတွင်ပါဝင်သော အိမ်ထောင်စုများအား ထောက်ပံ့ငွေပေးအပ်

ပွင့်ဖြူ ဇွန် ၂၈
 မကွေးတိုင်းဒေသကြီး ပွင့်ဖြူမြို့နယ် မုန်းချောင်းကမ်းပါးရှိ ပညောင်ပင်ရွာကျေးရွာမှ ကမ်းပါးပြိုကျသဖြင့် ပြောင်းရွှေ့နေထိုင်လျက်ရှိသည့် အိမ်ထောင်စုဝင်များအား တိုင်းဒေသကြီးဝန်ကြီးချုပ် ဒေါက်တာအောင်စိုးညိုနှင့် တာဝန်ရှိသူများ ဇွန် ၂၅ ရက်က တွေ့ဆုံအားပေးစကားပြောကြားပြီး အိမ်ထောင်စုတစ်စုလျှင် ထောက်ပံ့ငွေကျပ်ငါးသောင်းစီ ပေးအပ်ခဲ့ကြောင်း သိရသည်။
 တိုင်းဒေသကြီးဝန်ကြီးချုပ်အား ပညောင်ပင်ရွာကျေးရွာ ရပ်မိရပ်ဖများက ကမ်းပါးပြိုကျမှုဖြစ်ပေါ်နိုင်ရန် မင်းရွာကျေးရွာနှင့် ပညောင်ပင်ရွာကျေးရွာကြားမှ ပေ ၁၀၀၀ ခန့်ရှိ မြေဒေသခံခိုက် စက်ယန္တရားများဖြင့် ရေကြောင်းလွှဲဆောင်ရွက်ပေးနိုင်ပါက ကျေးရွာသို့ ရေဦးတိုက်စီးဆင်းမှုမှ လွတ်ကင်းမည်ဖြစ်ကြောင်း တင်ပြခဲ့ကြပြီး ဝန်ကြီးချုပ်က တာဝန်ရှိသူများနှင့် ညှိနှိုင်းဆောင်ရွက်ပေးခဲ့ကြောင်း သိရသည်။
 ပညောင်ပင်ရွာကျေးရွာတွင် ၂၀၁၅ ခုနှစ် ဩဂုတ်လအတွင်း မုန်းချောင်းရေကြီး၍ ကမ်းပါးပြိုကျမှုကြောင့် ချောင်းကမ်းပါးနေ လူနေအိမ်လေးလုံး ကမ်းပါးပြိုကျပျက်စီးခဲ့ရသည်။ အဆိုပါကျေးရွာတွင် အိမ်ထောင်စု ၃၀၈ စုရှိပြီး ယခင်ကာလက ကမ်းပါးပြိုကျသဖြင့် လူနေအိမ် ၂၀ လုံး ဖျက်သိမ်းရွှေ့ပြောင်းခဲ့ရသည်။ ယခုအခါ ကမ်းပါးပြိုကျမှုများ ထပ်မံမဖြစ်ပေါ်နိုင်ရန် သစ်၊ ဝါးများဖြင့် ရေကာတာများ ပြုလုပ်ထားရှိသော်လည်း မုန်းချောင်းရေ ဦးတိုက်စီးဆင်းနေသဖြင့် ဆက်လက်ပြိုကျနိုင်သည့် အနေအထားတွင် ရှိနေသည်။
သူရထွန်း(ပွင့်ဖြူ)

အပြည်ပြည်ဆိုင်ရာ မူးယစ်ဆေးဝါးတိုက်ဖျက်ရေးနေ့ အခမ်းအနားကျင်းပ

ငါန်းဇွန် ဇွန် ၂၈
 မန္တလေးတိုင်းဒေသကြီး ငါန်းဇွန်မြို့နယ် ရဲတပ်ဖွဲ့မှူးရုံး အစည်းအဝေးခန်းမ၌ မြို့နယ်အထွေထွေအုပ်ချုပ်ရေးဦးစီးဌာနက ကြီးမှူး၍ မြို့နယ်ရဲတပ်ဖွဲ့နှင့် မြို့နယ်ပြန်ကြားရေးနှင့်ပြည်သူ့ဆက်ဆံရေးဦးစီးဌာနတို့ ပူးပေါင်းကာ (၂၉)ကြိမ်မြောက် အပြည်ပြည်ဆိုင်ရာမူးယစ်ဆေးဝါးအလွဲသုံးမှုနှင့် တရားမဝင်ရောင်းဝယ်မှု တိုက်ဖျက်ရေးနေ့ အခမ်းအနားကို ဇွန် ၂၆ရက်က ကျင်းပခဲ့သည်။
 အခမ်းအနားတွင် မြို့နယ်အုပ်ချုပ်ရေးမှူး ဦးအောင်နိုင်ဦးက ပြည်ထဲရေးဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီး ကျော်စွာထံမှ ပေးပို့သည့်သဝဏ်လွှာကို ဖတ်ကြားပြီး ဓေတ္တမြို့နယ်ရဲတပ်ဖွဲ့မှူး ဒုရဲမှူးဝေလင်းက မူးယစ်ဆေးဝါးဖြစ်ပေါ်လာပုံနှင့် မူးယစ်ဆေးဝါးရောင်းဝယ် သုံးစွဲသူများအတွက် ပြစ်မှုပြစ်ဒဏ်များကို ရှင်းလင်းပြောကြားပြီး တက်ရောက်လာသူများက ပြခန်းများကို လှည့်လည်ကြည့်ရှုခဲ့ကြကြောင်း သိရသည်။ **သက်နောင်ဦး(ငါန်းဇွန်)**



ငွေဖြည့်အပိုဆု ၁၀၀% အထိ ယူလိုက်ပါ


ငွေဖြည့်ပမာဏ

- ၁,၀၀၀ ကျပ်
- ၃,၀၀၀ ကျပ်
- ၅,၀၀၀ ကျပ်
- ၁၀,၀၀၀ ကျပ်
- ၂၀,၀၀၀ ကျပ်
- ၃၀,၀၀၀ ကျပ်

အပိုဆုပမာဏ

- ၂၀၀ ကျပ်
- ၁,၀၀၀ ကျပ်
- ၂,၀၀၀ ကျပ်
- ၁၀,၀၀၀ ကျပ်
- ၂၀,၀၀၀ ကျပ်
- ၃၀,၀၀၀ ကျပ်

ဇွန်လ(၂၈)ရက် မှ
ဇူလိုင်လ(၂)ရက်နေ့ အထိ



အပိုဆုကြေးအား ဖုန်းငွေဖြည့်သည့်နေ့မှစ၍
၁၀ရက်အတွင်း အသုံးပြုနိုင်ပါသည်။

အပိုဆုကြေးအား
MPT မိုဘိုင်း အချင်းချင်း ဖုန်းခေါ်ဆိုခြင်း နှင့်
စာတိုပေးပို့ခြင်း၊ အင်တာနက် အသုံးပြုခြင်းတို့တွင်
သုံးစွဲနိုင်ပါသည်။

* ၂၀၁၆ ဧပြီလ ၁ ရက်နေ့မှ စ၍ လက်ရှိနှုန်းထားများတွင်
အစိုးရကုန်သွယ်လုပ်ငန်းခွန် ၅% ထပ်ဆောင်းကောက်ခံသွားပါမည်။

အသေးစိတ်သိရှိလိုပါက

www.mpt.com.mm

www.facebook.com/mptofficialpage

MPTOFFICIAL



CALL CENTER 106

call free 24 hours everyday



SAMSUNG DAY

2016, JULY

SAMSUNG Smart Phones နှင့် Tablets တွေဝယ်ယူပြီး

gift voucher / 40,000 Ks

NAME _____

PH. No. _____

ADDRESS _____

EMAIL _____

IMEI No. _____

Serial No.

SAMSUNG

Valid till 31st July, 2016

SAMSUNG

GIFT VOUCHER

40,000 Ks

Serial No.

Hot Line : 09977116969

GIORDANO CHARLES & KEITH DAPPER adidas iPANEMA rider

ကူပွန်လက်ဆောင်တွေ ရယူလိုက်ကြရအောင်

ဂူလိုင်လ (၁)ရက်နေ့မှ (၃)ရက်နေ့အထိ

ကျပ် ၅၀၀.၀၀၀ အထက်ဝယ်ယူသူတိုင်းအတွက် ၄၀၀၀၀ တန်ကူပွန်

ကျပ် ၅၀၀.၀၀၀ မှ ၂၀၀.၀၀၀ အတွင်းဝယ်ယူသူတိုင်းအတွက် ၂၅၀၀၀ တန်ကူပွန်

ကျပ် ၂၀၀.၀၀၀ အောက် ဝယ်ယူသူတိုင်းအတွက် ၁၅၀၀၀ တန်ကူပွန်



f samsungmobilemyanmar i samsungmyanmar t samsungmyanmar www.s-estoremyanmar.com

အမြို့မြို့ အနယ်နယ်ရှိ Samsung Brand Shops များနှင့် ကိုယ်စားလှယ် အရောင်းဆိုင် များတွင် ဝယ်ယူနိုင်ပါသည်။

လက်ဆောင်အရေအတွက် ကန့်သတ်ထားပါသည်။ ပရိုမိုးရှင်း အစီအစဉ်၏ စည်းကမ်းများသည် Samsung Myanmar မှ သတ်မှတ်ထားသည့် အတိုင်းသာဖြစ်သည်။

သတ်မှတ်ထားသော Brand များထဲမှ နှစ်သက်ရာတစ်ခုကို ရွေးချယ်နိုင်ပါသည်။

Call Center 01 2399 888 (Mon-Sun) 8AM to 6PM

SAMSUNG

နိုင်ငံတစ်ဝန်း ဆက်သွယ်ရေး တာဝါတိုင် ၉၀၀ ကျော် တစ်နှစ်အတွင်း တည်ဆောက်မည်

သတင်း-မောင်စိန်လွင်(မြန်မာ့အလင်း) ဓာတ်ပုံ-မင်းထက်

ရန်ကုန် ၉ ဇူလိုင် ၂၀

ကမ္ဘာ့နိုင်ငံအများစုတွင် အဆင့်မြင့်တာဝါတိုင်များကို အကောင်အထည်ဖော် တည်ဆောက်ပေးလျက်ရှိသော တာဝါတိုင်တည်ဆောက်ရေးကုမ္ပဏီတစ်ခုဖြစ်သည့် OCK Group Berhad သည် မြန်မာနိုင်ငံတစ်ဝန်း ဆက်သွယ်ရေးတာဝါတိုင် ၉၀၀ ကျော်ကို တစ်နှစ်အတွင်း အပြီးအကောင်အထည်ဖော်ဆောင်သွားမည်ဖြစ်ကြောင်း သိရသည်။

အဆိုပါ တာဝါတိုင် ၉၂၀ ကို မလေးရှားနိုင်ငံတာဝါတိုင်ဆောက်လုပ်ရေးကုမ္ပဏီဖြစ်သည့် OCK Group Berhad က ယခုနှစ်အတွင်း နိုင်ငံတစ်ဝန်း ဆက်သွယ်ရေးလုပ်ငန်းများ အဆင်ပြေစေရန်အတွက် မြန်မာနိုင်ငံအခြေစိုက် ပြည်ပဘဏ်လေးခုမှ ချေးငွေ အမေရိကန်ဒေါ်လာ ၄၀ ဒသမ ၂ သန်းယူကာ တည်ဆောက်ပေးသွားမည် **စာမျက်နှာ ၇ ကော်လံ ၁ ***



အာဇာနည်နေ့အတွက် ဗိုလ်ချုပ်ပြတိုက်ကို အကောင်းဆုံးပြင်ဆင်

သတင်း-မြင့်မောင်စိုး၊ ဓာတ်ပုံ-တင်စိုး(မြန်မာ့အလင်း)

ရန်ကုန် ၉ ဇူလိုင် ၂၀

လာမည့်အာဇာနည်နေ့(ဇူလိုင် ၁၉ ရက်)မတိုင်မီ ဗိုလ်ချုပ်အောင်ဆန်းပြတိုက်ကြီးကို အများပြည်သူများအဆင်ပြေချောမွေ့စွာ ကြည့်ရှုလေ့လာနိုင်ရန် အကောင်းဆုံးကြိုတင်ပြင်ဆင်မှုများ ပြုလုပ်လျက်ရှိကြောင်း ယဉ်ကျေးမှုဝန်ကြီးဌာန ရှေးဟောင်းသုတေသနနှင့် အမျိုးသားပြတိုက်ဦးစီးဌာန ဗိုလ်ချုပ်အောင်ဆန်း ပြတိုက်တာဝန်ခံ ဦးစီးအရာရှိ ဦးကျော်အေးက ပြောသည်။

စာမျက်နှာ ၇ ကော်လံ ၅



နိုင်ငံတစ်ဝန်းတည်ဆောက်မည့် အဆင့်မြင့်တာဝါတိုင်ပုံစံကို တွေ့ရစဉ်

ယူရို ၃၆ ဒသမ ၅၆ သန်းတန်ဖိုးရှိ ကျောက်စိမ်းအတွဲပေါင်း ၆၂၄ တွဲရောင်းချ

နေပြည်တော် ၉ ဇူလိုင် ၂၀

(၅၃)ကြိမ်မြောက် မြန်မာ့ကျောက်မျက်ရတနာပြပွဲ ပဉ္စမနေ့တွင် ကျောက်စိမ်းအတွဲပေါင်း ၆၀၆၂ တွဲအနက်မှ အတွဲ ၁၀၀၀ ကို အိတ်ဖွင့်တင်ဒါဖြင့်ရောင်းချရာ ၆၂၄ တွဲကို ယူရို ၃၆ ဒသမ ၅၆ သန်းဖြင့် ရောင်းချခဲ့သည်။

ယခင်နေ့များက ပုလဲအတွဲပေါင်း ၃၁၂ တွဲ ရောင်းရငွေ ၃ ဒသမ ၁၂ သန်း၊ ကျောက်မျက်ရတနာအတွဲပေါင်း ၆၃ တွဲ ရောင်းရငွေမှာ ၃ ဒသမ ၂၉ သန်းဖြစ်၍ ယနေ့အထိ စုစုပေါင်းရောင်းချမှုမှာ ၄၂ ဒသမ ၉၇ သန်း ရောင်းချပြီးဖြစ်ကြောင်း သိရသည်။

ဆက်လက်၍ တစ်နေ့လျှင် ကျောက်စိမ်းအတွဲ ၁၀၀၀ စီကို ဇူလိုင် ၃ ရက်အထိ ရောင်းချမည်ဖြစ်ပြီး ဇူလိုင် ၄ ရက်မှ ၆ ရက်အထိ ယူရို ၂၀၀၀၀၀ တန်ဖိုးရှိ ကျောက်စိမ်းအတွဲများကို ဈေးပြိုင်စနစ်ဖြင့် ရောင်းချသွားမည်ဟု သိရသည်။

(သတင်းစဉ်)



BEST BANK IN MYANMAR

Awarded By : EUROMONEY **EUROMONEY AWARDS FOR EXCELLENCE 2015**